



04 - ट्रम्प और मस्क के झगड़े से बनेंगे नए सता समीकरण



05 - पंजाब और हरियाणा के बीच जल बंटवारे का ताजा विवाद

A Daily News Magazine

मोपाल
सोमवार, 16 जून, 2025



मोपाल एवं इंदौर से एक साथ प्रकाशित

वर्ष 22, अंक 277, नगर संस्करण, पृष्ठ 8, मूल्य रु. 2



06 - यातायात नियमों का उल्लंघन, विभाग नहीं कर रहा कार्रवाई



07 - ' एक शाम हनुमान जी के नाम ' आस्था के उमड़े सैलाब से दिया...



subahsaverenews@gmail.com
facebook.com/subahsaverenews
www.subahsaverenews
twitter.com/subahsaverenews

सुप्रभात

मैं प्रश्नों के जंगल में भटक रहा हूँ

मैं आतताइयों से घिरा हुआ हूँ

मैं लपटों की नगरी में घूम रहा हूँ

मेरी आस्तीन में साँप ही साँप छिपे हैं

मेरे ईमान के आगे तलवारें ही तलवारें तनी हैं

ऐसे में कहीं जाऊँ क्या करूँ।

- दुर्गाप्रसाद झा

पचमढ़ी में माजपा सांसद-विधायकों के प्रशिक्षण वर्ग का दूसरा दिन

एससी-एसटी प्रभाव वाली विधानसभा सीटों पर चर्चा, अलग-अलग ग्रुप बनाए गए



पचमढ़ी (नप्र)। मध्यप्रदेश के हिल स्टेशन पचमढ़ी में भाजपा के सांसद-विधायक प्रशिक्षण वर्ग का रविवार को दूसरा दिन था। सुबह 45 मिनट के योग शिविर के बाद सांसद-विधायकों के साथ सामाजिक और भौगोलिक कार्य विस्तार की रणनीति पर विशेष रूप से चर्चा की गई। खासकर एससी-एसटी प्रभाव वाली

विधानसभा सीटों को लेकर अलग-अलग ग्रुप बनाए गए। इससे पहले सुबह आयोजित योग सत्र के दौरान रामपुर बघेलान विधायक विक्रम सिंह शर्मा और स्पोर्ट्स डेस में दौड़ते हुए पहुंचे। गेट पर मौजूद पुलिसकर्मी उन्हें पहचान नहीं सके और रोक लिया गया। विधायक ने खुद को परिचित कराने के बाद ही प्रवेश पाया।

- अभित शाह ने किया था प्रशिक्षण वर्ग का उद्घाटन- तीन दिन तक चलने वाले इस कार्यक्रम के उद्घाटन सत्र में शनिवार को केंद्रीय गृहमंत्री अमित शाह ने एमपी के सांसद-विधायकों से कहा कि एक बार गलती हो जाती है, लेकिन दोबारा न हो। इस वर्ग में मध्यप्रदेश सरकार के सभी मंत्री-विधायक, लोकसभा-राज्यसभा सांसद शामिल हो रहे हैं। मुख्यमंत्री डॉ. मोहन यादव पूरे तीन दिन कार्यक्रम में मौजूद रहेंगे। कार्यक्रम में केंद्रीय कृषि मंत्री शिवराज सिंह चौहान भी मौजूद रहेंगे।
- मंत्री-विधायक 1 घंटे देरी से भी पहुंचे- सुबह 9:30 बजे से प्रशिक्षण वर्ग के सत्र की शुरुआत होनी थी लेकिन कई विधायक देरी से पहुंचे। इनमें कृषि मंत्री एदल सिंह कंसाना, देवरी विधायक बृज बिहारी पटेलिया, खंडवा विधायक कचन तनवे, नेपालनगर विधायक मंजु दादू और पंधाना विधायक छाया मोरे कार्यक्रम में करीब एक घंटे की देरी से पहुंचे।
- पहली, दूसरी बार के विधायकों के अलग-अलग ग्रुप बनाकर होगी चर्चा- आज के प्रशिक्षण वर्ग में निर्वाचन क्षेत्र के प्रबंधन, नवाचार, चुनौतियाँ और सदन में भूमिका पर तीन ग्रुप बनाकर चर्चा की जाएगी। ग्रुप-1 में पहली और दूसरी बार के विधायकों को मंदसौर सांसद सुधीर गुप्ता और पूर्व विधानसभा अध्यक्ष संबोधित करेंगे। सीताशरण शर्मा विधानसभा के नियम, कानूनों की प्रक्रिया के बारे में जानकारी देंगे। वहीं, मंदसौर सांसद सुधीर गुप्ता इनोवेशन, चुनौतियों का समाधान और अपने विधानसभा क्षेत्र में काम करने के तौर तरीकों को समझाएंगे।

ल्लैक 'रविवार'

तीन हादसों में 16 लोगों की मौत

● उत्तराखंड के गौरीकुंड में हेलीकॉप्टर क्रैश, 7 लोगों की मौत

● यूपी के मथुरा में एक साथ दह गए 6 मकान, 3 की गई जान

● महाराष्ट्र के पुणे में इंद्रायणी नदी पर बना पुल टूटा, 6 की मौत



गौरीकुंड/रुद्रप्रयाग (एजेंसी)। देश के तीन राज्यों में रविवार को अलग-अलग तीन हादसे हुए हैं। सबसे पहले उत्तराखंड के गौरीकुंड में हेलीकॉप्टर क्रैश हो गया जिसमें सात लोगों की मौत हो गई है। उधर यूपी के मथुरा में गोविंद नगर इलाके में रविवार दोपहर करीब 12 बजे एक साथ 6 मकान अचानक से भरभराकर गिर गए। इस दुर्घटना में अब तक 3 लोगों की मौत हो चुकी है। वहीं महाराष्ट्र के पुणे जिले के मावल तहसील के कुंडमाला गांव के पास में रविवार को दोपहर 3.30 बजे इंद्रायणी नदी पर बना पुल ढह गया। घटनास्थल पर मौजूद अधिकारियों के मुताबिक 6 लोगों की मौत हो गई है और 38 लोग लापता हैं। उत्तराखंड केदारनाथ के पास गौरीकुंड में रविवार सुबह करीब 5.20 बजे हेलीकॉप्टर क्रैश हो गया। इसमें पायलट समेत सभी 7 यात्रियों की मौत हो गई है। मरने वालों में महाराष्ट्र का 2 साल का बच्चा भी शामिल है। हेलीकॉप्टर श्रद्धालुओं को लेकर केदारनाथ मंदिर से गौरीकुंड के लिए उड़ा था। शुरुआती जानकारी में खराब मौसम को हादसे की वजह बताया जा रहा है। हेलीकॉप्टर आर्यन एविएशन कंपनी का है।



मथुरा के गोविंद नगर इलाके में रविवार दोपहर करीब 12 बजे एक साथ 6 मकान अचानक से भरभराकर गिर गए। अब तक 3 लोगों की मौत हो चुकी है। 4 लोगों को मलबे से बाहर निकाला गया है। 6-7 लोगों के अभी भी दबे होने की खबर है। सूचना मिलने पर पुलिस, नगर निगम, प्रशासन और दमकल की टीम मौके पर पहुंची। रेस्क्यू अभियान चलाया जा रहा है। मृतकों की पहचान तोताराम (38), दो सगी बहनें यशोदा (6) और काव्या (3) के तौर पर हुई है। सभी 6 मकान जो ढहे हैं, वो मिट्टी के टीले पर बने हुए थे। लोगों ने बताया कि यहां बाड़े (खुली भूमि) में जेसीबी से खुदाई चल रही थी। तभी अचानक मिट्टी धसकी और हादसा हो गया।



नदी पर बना पुल टूटा, 6 की मौत

महाराष्ट्र के पुणे जिले के मावल तहसील के कुंडमाला गांव के पास में रविवार को दोपहर 3.30 बजे इंद्रायणी नदी पर बना पुल ढह गया। घटनास्थल पर मौजूद अधिकारियों के मुताबिक 38 लोग लापता हैं। विधायक सुनील शेलके ने बताया कि अब तक 6 लोगों की मौत हो चुकी है। इनमें बच्चे भी शामिल हैं। हालांकि सीएम फडणवीस और पुणे जोन 2 एमएलए ने 2 लोगों की मौत की पुष्टि की है। 6 लोगों का रेस्क्यू किया गया है। बताया जा रहा है कि यह हादसा उस वक्त हुआ, जब कई लोग नदी के तट बहाव को देखने के लिए खड़े थे। पुणे से कुंडमाला की दूरी 30 किमी है। यह जगह मुंबई के रास्ते में एक्सप्रेसवे में एंट्री करने से पहले स्थित है।

मूल निवासी प्रमाण पत्र के लिए ऑफलाइन या ऑनलाइन कर सकते हैं आवेदन, एक दिन में मिलेगा

नाबालिग होने पर पिता के प्रमाण पत्र में होता है उल्लेख

भोपाल। मध्य प्रदेश में मूल निवासी प्रमाण पत्र प्राप्त करने के लिए ऑनलाइन या ऑफलाइन आवेदन किया जा सकता है। ऑनलाइन आवेदन के लिए मध्य प्रदेश ई-डिस्ट्रिक्ट पोर्टल पर जाना होगा और आवश्यक जानकारी भरकर और दस्तावेज अपलोड करके आवेदन करना होगा। ऑफलाइन आवेदन के लिए किसी भी निकटतम लोक सेवा केंद्र, कॉमन सर्विस सेंटर या एमपी ऑनलाइन कियोस्क पर जाकर आवेदन कर सकते हैं। निवासी प्रमाण पत्र, तहसीलदार या कलेक्टर द्वारा प्राधिकृत अधिकारी जारी करते हैं।

आवेदन के बाद एक दिन में मूल निवासी प्रमाण पत्र जारी कर दिया जाता है। यह प्रमाण पत्र आवेदक के आधार से रजिस्टर्ड मोबाइल नंबर पर एक दिन में पहुंचता है और आवेदक इसको डाउनलोड कर उपयोग कर सकता है।

इन कार्यों में होता है मूल निवासी प्रमाण पत्र का उपयोग

मूल निवासी प्रमाण पत्र एक महत्वपूर्ण दस्तावेज है, जो यह प्रमाणित करता है कि व्यक्ति किसी विशेष राज्य या स्थान का स्थायी निवासी है। मप्र में निवास प्रमाण पत्र का उपयोग कई सरकारी योजनाओं, शैक्षणिक संस्थानों में

प्रवेश, सरकारी नौकरियों में आवेदन और अन्य कानूनी कार्यों में किया जाता है। सरकारी सुविधाओं और योजनाओं के लाभ के लिए भी मूल निवासी प्रमाण पत्र अनिवार्य है। निवासी प्रमाण पत्र बनाने के लिए स्वयं का घोषणा पत्र लगता है और जिसके नाम से आवेदन किया जा रहा है उसके दस्तावेज देने होते हैं।

दस्तावेज में मार्कशीट, आधार कार्ड, समग्र आईडी, एक फोटो और पते का प्रमाण देना होता है। मूल निवासी प्रमाण पत्र के लिए कम से कम दस साल तक स्थानीय पते पर रहने की घोषणा पत्र में जानकारी देना होती है।

बालिग होने पर बनता है प्रमाण पत्र

मूल निवासी प्रमाण पत्र बनवाने के लिए 18 साल की उम्र पूरी करना आवश्यक है। नाबालिग होने पर पिता के प्रमाण पत्र में बच्चे का उल्लेख होता है। पत्नी के नाम का उल्लेख भी पति के प्रमाण पत्र में होता है। यदि पत्नी को भी स्वयं का मूल निवासी बनवाना है, तो इसके लिए घोषणा पत्र के साथ सभी जरूरी दस्तावेज जैसे आधार, समग्र, मार्कशीट, फोटो, पते का प्रमाण देना होता है।

इजरायल-ईरान के बीच मध्यस्थता कर सकते हैं पीएम नरेन्द्र मोदी

● इजरायली राजदूत रुवेन बोले-यह दिल्ली के लिए अच्छी बात होगी

नई दिल्ली (एजेंसी)। भारत में इजरायल के राजदूत रुवेन अजार ने इस संभावना से इनकार नहीं किया है कि प्रधानमंत्री नरेन्द्र मोदी पश्चिम एशिया में संघर्ष समाप्त करने के लिए इजरायल और ईरान के बीच मध्यस्थता कर सकते हैं। उन्होंने भारत को इजरायल का अच्छा मित्र बताया और कहा कि ईरानियों के साथ भी नई दिल्ली की अच्छी बातचीत होती है। अजार ने एक विशेष साक्षात्कार में कहा कि हम प्रधानमंत्री मोदी का सम्मान करते हैं। मुझे लगता है कि वह एक महान नेता हैं। वह भारत की समृद्धि के लिए बहुत प्रभावी साबित हुए हैं। हम मध्यस्थता की संभावना को खारिज नहीं करते हैं। शुक्रवार को ऑपरेशन राइजिंग लायन शुरू करने के कुछ घंटों बाद इजरायल के प्रधानमंत्री बेंजामिन नेतन्याहू ने पीएम मोदी सहित शीर्ष नेताओं को फोन कर जानकारी दी थी।



मणिपुर में 328 हथियार और गोला-बारूद बरामद

● एसएलआर-इंसास जैसी राइफलें शामिल

इंफाल (एजेंसी)। मणिपुर में हिंसा में अब भले ही कमी आ गई हो लेकिन उग्रवादी संगठन बड़ी साजिश में लगे हुए हैं। मणिपुर में सुरक्षाबलों ने इंफाल घाटी के पांच जिलों से 300 से अधिक राइफल समेत बड़ी मात्रा में हथियार और गोला-बारूद बरामद किए।

एक अधिकारी ने शनिवार को यह

जानकारी दी। उन्होंने बताया कि शुक्रवार और शनिवार की दरमियानी रात खुफिया सूचना पर आधारित एक समन्वित अभियान के दौरान मणिपुर पुलिस, केंद्रीय सशस्त्र पुलिस बल (सीएपीएफ) और सेना की संयुक्त टीमों ने बड़ी मात्रा में हथियार बरामद किए। जब्त की गई वस्तुओं में 151 एसएलआर, 65 इंसास राइफल, 73 अन्य राइफल शामिल हैं।

बिहार में 20 साल पुरानी गाड़ी अब बदलने की है बारी नीतिश के शासन में बिहार सभी क्षेत्रों में सबसे फिसड्डी साबित

पटना (एजेंसी)। बिहार विधानसभा चुनाव को लेकर सियासी सरगमी तेज है। आरजेडी के वरिष्ठ नेता और पूर्व उपमुख्यमंत्री तेजस्वी यादव ने मुख्यमंत्री नीतिश कुमार के 20 साल के शासन पर निशाना साधा है। उन्होंने कहा कि इस बार के विधानसभा चुनाव में लोगों ने सरकार बदलने का मन बना लिया है। तेजस्वी यादव

पटना के एसकेएम हॉल में 'पाल समाज' के महासम्मेलन को संबोधित कर रहे थे। तेजस्वी यादव ने कहा- 'हमें दुख होता है जब बिहार नीति आयोग के सभी सूचकांकों में सबसे फिसड्डी निकलता है। बिहार विकास संकेतकों में सबसे नीचे है। बिहार देश में सबसे गरीब राज्य है, सबसे अधिक पलायन बिहार से है, बेरोजगारी सबसे ज्यादा बिहार में है। 120 साल से नीतिश कुमार जी मुख्यमंत्री हैं, 11 साल से नरेंद्र मोदी जी प्रधानमंत्री हैं लेकिन बिहार को क्या मिला।

हरियाणा में कचरे से कोयला बनाने की तैयारी फरीदाबाद और गुरुग्राम जिले में लगेगे यह प्लांट

चंडीगढ़ (एजेंसी)। प्रधानमंत्री नरेंद्र मोदी के संसदीय क्षेत्र वाराणसी में संचालित कचरे से कोयला बनाने की परियोजना पर हरियाणा सरकार काम करने की तैयारी में है। दो सफल ट्रायल के बाद प्रधानमंत्री ने 600 टन कचरे से 200 टन कोयला तैयार करने के राष्ट्रीय ताप विद्युत निगम (एनटीपीसी) के इस प्रोजेक्ट को करीब एक साल पहले आरंभ किया था। हरियाणा के शहरी निकाय मंत्री विपुल गोयल ने विभाग के अधिकारियों के साथ इस परियोजना का दौरा किया और पूरी प्रक्रिया को समझा।

300 फीट ऊंचाई से फेंकने के बाद भी राजा के शव में फ्रैक्चर नहीं

भ्रमित तो नहीं कर रहे सोनम-राज, राजा हत्याकांड में सस्पेंस बरकरार

शिलांग (एजेंसी)। राजा रघुवंशी हत्याकांड में भले ही पुलिस ने पत्नी सोनम सहित पांच आरोपितों को गिरफ्तार कर लिया है लेकिन इस मामले में नई-नई जानकारीयां सामने आ रही हैं। आरोपियों के अनुसार उन्होंने शिलांग से 60 किलोमीटर दूर सोहरा कुनोनग्रिम क्षेत्र में राजा की हत्या के बाद उसे 300 फीट नीचे खाई में फेंका था, इसके बाद भी राजा की हड्डियों में फ्रैक्चर नहीं मिला। शिलांग के नार्थवेस्ट इंदिरा गांधी रीजनल इंस्टीट्यूट ऑफ हेल्थ एंड मेडिकल साइंसेस में राजा के शव का पोस्टमार्टम हुआ था वहां की रिपोर्ट में यह जानकारी सामने आई है। इसके बाद पुलिस ने जांच में यह बिंदु भी शामिल कर लिया है।

जहां राजा का शव मिला, वहां दो साल पहले मिला था महिला का हाथ

स्थानीय लोगों के अनुसार जहां राजा रघुवंशी का शव मिला, वहां वर्ष 2023 में शिलांग के चर्चित वंदना कलिता केस में मृत महिला का एक हाथ भी मिला था। इस मामले में भी एक महिला ने अपने पति और सास की अन्य लोगों के साथ मिलकर हत्या की और शव के टुकड़े-टुकड़े कर अलग-अलग स्थानों पर फेंक दिए थे। कुछ अंग कुनोनग्रिम के अलावा बांग्लादेश बॉर्डर पर मेघालय के डाउकी में भी बरामद हुए थे। पुलिस इस बारे में भी पूछताछ कर रही है कि क्या आरोपियों ने इस मामले से जुड़ी जानकारी छिपाई है।

इजराइल ने ईरानियों से कहा-

मिलिट्री लोकेशन जल्द खाली करो

● रक्षा मंत्रालय को निशाना बनाया, ईरान ने इजराइल की हाईफा रिफाइनरी पर मिसाइल दागी

तेहरान/तेल अबीव (एजेंसी)। ईरान और इजराइल ने शनिवार देर रात एक बार फिर एक दूसरे पर कई मिसाइलें दागीं। दोनों देशों के बीच बोते 3 दिनों से संघर्ष जारी है। इजराइली डिफेंस फोर्स ने ईरानी में मिलिट्री हथियार फैक्ट्रियों और उनके आसपास रहने वाले नागरिकों को तुरंत इलाका खाली करने की चेतावनी दी है। आईडीएफ के कर्नल अबिचय अद्री ने एक्स पर पोस्ट में कहा है कि हथियार फैक्ट्रियों के पास रहना ईरानियों के लिए खतरनाक हो सकता है। इजराइल का दावा है कि उसने तेहरान में रक्षा मंत्रालय को निशाना बनाया है। इसके अलावा तेहरान और बुशहर में अंयल डिपो और गैस रिफाइनरी समेत 150 से ज्यादा ठिकानों को तबाह किया है। पिछले तीन दिनों के दौरान इजराइली हमले से ईरान में 138 लोग मारे जा चुके हैं, जिनमें 9 न्यूक्लियर साइटिस्ट और 20 से ज्यादा ईरानी कमांडर्स शामिल हैं।

पीएम मोदी 3 देशों के दौरे पर रवाना, पहले साइप्रस पहुंचे

● इंदिरा, अटल के बाद साइप्रस जाने वाले तीसरे भारतीय पीएम

नई दिल्ली (एजेंसी)। प्रधानमंत्री नरेंद्र मोदी रविवार को 3 देशों की 4 दिन की यात्रा पर रवाना हो गए हैं। उन्होंने साइप्रस से इस दौरे की शुरुआत की, फिर कनाडा और क्रोएशिया जाएंगे। इस दौरान वे 27 हजार 745 किमी का सफर तय करेंगे। विदेश मंत्रालय के मुताबिक, पीएम 15-16 जून को साइप्रस में रहेंगे। 16 और 17 जून को कनाडा में जी-7 शिखर सम्मेलन में भाग लेंगे। इसके बाद वे 18 जून को क्रोएशिया जाएंगे। 19 जून को भारत लौट आएंगे। मोदी साइप्रस जाने वाले तीसरे भारतीय प्रधानमंत्री होंगे। इससे पहले 1983 में इंदिरा गांधी और 2002 में अटल बिहारी वाजपेयी ने इस देश का दौरा किया था। भारत और साइप्रस के कूटनीतिक रिश्ते हमेशा मजबूत रहे हैं, लेकिन इतने उच्चस्तरीय दौरे बहुत कम हुए हैं।

बारिश से अरुणाचल बेहाल

आठ दिनों से अलग-थलग हैं चीन से सटा यह ज़िला

इटानगर (एजेंसी)। अरुणाचल प्रदेश में जोरदार बारिश का कहर देखने को मिला है। इसके चलते अरुणाचल प्रदेश का अंजाव जिला देश के अन्य हिस्सों से पिछले आठ दिनों से पूरी तरह से कटा हुआ है। भारत-चीन और भारत-म्यांमार सीमा को जोड़ने वाला नेशनल हाईवे-113 पर भी कई जगह कटाव और गड्ढे हो गए हैं।

इसकी वजह से यह रास्ता भी इस्तेमाल के लायक नहीं है। इस हाइवे के अरोबा-खुपा-हायुलियांग के मोनपानी सेक्शन पर भी हालात ठीक नहीं हैं। इस वजह से स्थानीय लोगों तो परेशानी हो ही रही है। साथ ही रणनीतिक रूप से अहम चीनी सीमा से सटे इलाकों तक पहुंचना भी मुश्किल हो रहा है। रास्ता बंद होने के चलते दूर

स्थित किबिथू और चगलमाम तक पहुंचना मुश्किल हो गया है। चीन और म्यांमार की सीमा से जुड़े होने के चलते यह दोनों इलाके रणनीतिक रूप से बेहद अहम हैं। वहीं, कई इलाकों में स्थानीय समुदाय के लोग अलग-थलग पड़ गए हैं। खासतौर पर हायुलियांग, हवाई और

आसपास के गांवों में चीजों की भारी किल्लत हो रही है। वाहनों का यातायात ठप होने के चलते तमाम स्थानीय लोग कई किलोमीटर पैदल चलकर जरूरी चीजें लाने के लिए विवश हैं। स्थानीय अधिकारियों ने

ट्रेल एडवाइजरी जारी की है। इसमें स्थानीय निवासियों से रात में यात्रा करने से बचने और सावधानी बरतने के लिए कहा गया है।

वायुसेना को जून के आखिर में मिलेगा तेजस एमके 1ए

इस साल 12 जेट फाइटर बेड़े में शामिल होंगे

नई दिल्ली (एजेंसी)। ऑपरेशन सिंदूर के कुछ ही सप्ताह बाद वायुसेना के बेड़े में नया विमान आने जा रहा है। वायुसेना को इस महीने के आखिर में स्वदेशी लड़ाकू विमान तेजस की अगली पीढ़ी का एयरक्राफ्ट तेजस एमके 1ए मिल जाएगा। फ्लाईंग टेस्ट की आखिरी प्रक्रिया पूरी होने के बाद यह फाइटर बेड़े में शामिल हो जाएगा। हिंदुस्तान एयरोनॉटिक्स लिमिटेड के साथ फरवरी, 2021 में 83 तेजस एमके 1ए विमानों का सौदा 48 हजार करोड़ रुपये में हुआ था। इनकी डिलीवरी मार्च, 2024 में होनी थी लेकिन अमेरिकी कंपनी जनरल इलेक्ट्रिक से मिलने वाले इंजन की सप्लाई में देरी की वजह से सुपुर्दगी करीब सवा साल टल गई। सूत्रों के अनुसार, इस मार्च से नए इंजन मिलने शुरू हो गए हैं। इस साल के आखिर तक वायु सेना को 12 तेजस एमके 1ए विमान सौंप दिए जाएंगे। एमआईजी-21, एमआईजी-27 और जगुआर का जगह लेगा तेजस मेक इन इंडिया व आत्मनिर्भर भारत के मजबूत इरादों के साथ सरकार ने हाल के साथ कुल 180 तेजस एमके 1ए का सौदा किया है। पहली खेप 83 विमानों की है।

योगी सरकार में अब गुंडों का फरमान नहीं चलता

शाह बोले-एफआईआर पर 3 साल में फैसला होगा, ऐसी व्यवस्था करेंगे

लखनऊ में सिपाहियों को बांटे जॉइनिंग लेटर, सीएम योगी भी रहे साथ

लखनऊ (एजेंसी)। यूपी में 60,244 चयनित सिपाहियों को जॉइनिंग लेटर दिए गए। इनमें से 15 को गृहमंत्री अमित शाह और सीएम योगी ने लेटर बांटे। बाकियों को समारोह स्थल पर दिए गए। यूपी में पहली बार ऐसा हुआ, जब इतने बड़े पैमाने पर जॉइनिंग लेटर बांटे गए। चयनित सिपाहियों को 1,300 बसों से लखनऊ लाया गया। गृहमंत्री अमित शाह ने लखनऊ के डिफेंस एक्सपोजे मैदान में कहा- योगी सरकार में अब गुंडों का फरमान नहीं चलता। इस काम को आप सभी 60 हजार युवाओं को और आगे बढ़ाना है। अगले पांच सालों में ऐसी व्यवस्था हो जाएगी कि किसी भी एफआईआर के बाद सुप्रीम कोर्ट तक जल्द फैसला हो जाएगा।

योगी बोले-

ट्रेनिंग में जितना पसीना बहेगा, खून उतना कम बहेगा- सीएम योगी ने कहा- याद रखना ट्रेनिंग में जितना पसीना बहेगा, खून उतना कम बहेगा। गरीब से गरीब परिवार का बेटा सिपाही बना है। 8 वर्षों में डबल इंजन सरकार ने यूपी के युवाओं को साढ़े आठ लाख से अधिक सरकारी नौकरियां दी गईं। सीएम योगी ने कहा- यूपी पुलिस में 60,244 पुलिसकर्मियों की भर्ती एवं नियुक्ति पत्र वितरण कार्यक्रम ऐसे समय में हो रहा है, जब मोदी जी देश सेवा में लगे हैं।

अल्पसंख्यकों पर अत्याचार, कलेक्ट्रेट तक पैदल मार्च की तैयारी

● ऐलान के बाद घर पर नजरबंद किए गए मौलाना तौकीर रजा खान

बरेली (एजेंसी)। उत्तर प्रदेश के बरेली में मौलाना तौकीर रजा खान के प्रदर्शन के ऐलान के बाद माहौल गरमाया हुआ है। मौलाना तौकीर रजा ने रविवार को दोपहर 1 बजे कलेक्ट्रेट तक पैदल मार्च और गिरफ्तारी देने का ऐलान किया था। इस प्रदर्शन के दौरान प्रशासन को माहौल बिगड़ने की आशंका थी। इसको देखते हुए मौलाना तौकीर रजा के घर पर भारी संख्या में पुलिस बल की तैनाती की गई। उन्हें घर पर ही नजरबंद कर दिया गया। विरोध प्रदर्शन के ऐलान के बाद प्रशासन का सख्त रुख सामने आया है। मौलाना तौकीर रविवार को गिरफ्तारी देने वाले थे। बरेली में उन्होंने सरकार के खिलाफ प्रदर्शन की तैयारी की थी। इसको देखते हुए पुलिस ने पहले मौलाना के आवास पर सुरक्षा घेरा बनाया। पुलिस-प्रशासन के सीनियर अधिकारी मौके पर डटे रहे।

दीवारें जल गईं, दरवाजे-खिड़की तक राख हो गए

अहमदाबाद प्लेन हादसे ने छोड़े तबाही के कई निशान

विजय रुपाणी के शव की हुई पहचान, आज अंतिम संस्कार

नई दिल्ली (एजेंसी)। अहमदाबाद में प्लेन क्रैश के बाद बीजे मेडिकल कॉलेज परिसर की बिल्डिंग पूरी तरह क्षतिग्रस्त हो गई। इमारतों की कई तस्वीरें सामने आई हैं, जिसमें दिख रहा है कि दीवार और इंटीरियर पूरी तरह से जलकर राख हो गए हैं। इस हादसे में परिसर की चार बिल्डिंग को नुकसान पहुंचा है। संस्थान की डीन मोनाक्षी पारिख ने एजेंसी से कहा कि हादसे में क्षतिग्रस्त चारों बिल्डिंग को खाली कराया जा रहा है, जिससे एयरक्राफ्ट एक्सीडेंट इन्वेस्टीगेशन ब्यूरो को जांच में मदद मिलेगी। तस्वीरों में देखा जा सकता है कि बिल्डिंग के दरवाजे और खिड़कियों तक के फ्रेम मुड़ गए हैं। बिस्तरों पर रखे गद्दे जलकर राख हो गए हैं और हाथ का तौलिया शीशे के पास लटा हुआ है। ये मार्मिक दृश्य किसी की आंखों को नम करने के लिए काफी है।

अहमदाबाद विमान हादसे में जान गंवाने वाले गुजरात के पूर्व मुख्यमंत्री विजय रुपाणी की पहचान हो गई है। रविवार को उनका डीएनए मैच हो गया। परिवार के मुताबिक, राजकोट में सोमवार दोपहर 3 बजे अंतिम संस्कार किया जाएगा। 12 जून को हुए प्लेन क्रैश में मरने वालों का आंकड़ा 275 पहुंच गया है। आज सुबह तक 248 शवों के डीएनए सैपल लिए गए। इनमें से 31 की शिनाख्त हो गई है, 20 शव परिजन को सौंपे गए हैं। उनके डेथ सर्टिफिकेट भी उपलब्ध कराए गए। एम्बुलेंस के जरिए सिक्योरिटी के साथ शवों को उनके गृहनगर पहुंचाया जा रहा है। इसके लिए 230 टीमें बनाई गई हैं, जो मृतकों के परिजनों के सीधे संपर्क में हैं। 192 एम्बुलेंस और वाहन स्टैंडबाय पर हैं।

शताब्दी वर्ष में प्रत्येक मंडल-बस्ती तक पहुंचे संघकार्य

भोपाल में मध्य भारत प्रान्त की दो दिवसीय बैठक का आयोजन

संघकार्य की समीक्षा और शताब्दी वर्ष को लेकर चिंतन-मंथन

भोपाल। मध्य भारत प्रान्त में विगत तीन वर्षों से संघ का कार्य अपेक्षा के अनुरूप बढ़ रहा है। शताब्दी वर्ष में हमने पूर्ण प्रान्त का लक्ष्य लिया है, हम इस लक्ष्य के समीप पहुंच रहे हैं। वर्तमान में 1814 में से कुल 1662 मंडल संघकार्य युक्त हैं। पिछले वर्ष के प्रान्त में कुल 3072 शाखाएं लग रही थीं, जो बढ़कर 3674 हो गयी हैं। भोपाल स्थित शारदा विहार में 14-15 जून को आयोजित राष्ट्रीय स्वयंसेवक संघ, मध्य भारत प्रान्त की प्रान्त बैठक में यह जानकारी प्रान्त कार्यवाह हेमंत सेठिया ने दी। बैठक में प्रान्त में संघ कार्य की स्थिति की समीक्षा की गई और शताब्दी वर्ष की तैयारियों की चर्चा की गई। प्रान्त बैठक में प्रान्त कार्यकारिणी, विभाग कार्यकारिणी और जिला टोली शामिल रहती है। इस प्रकार लगभग 550 दायित्ववान कार्यकर्ता बैठक में शामिल रहे। इस अवसर पर प्रान्त संघचालक अशोक पांडेय एवं सह-प्रान्त संघचालक डॉ. राजेश सेठी भी उपस्थित रहे। बैठक के प्रारंभ में दिवंगत कार्यकर्ताओं, अन्य सामाजिक कार्यकर्ताओं एवं अहमदाबाद विमान दुर्घटना में दिवंगत हुए यात्रियों के प्रति मौन रखकर श्रद्धांजलि अर्पित की गई। प्रान्त कार्यवाह हेमंत सेठिया ने कहा कि शताब्दी वर्ष को ध्यान में रखकर कार्यकर्ताओं ने मंडल और बस्ती तक संघकार्य को पहुंचाने के प्रयास किए हैं। इस वर्ष इन प्रयासों को और बढ़ाने की आवश्यकता है। वर्तमान समय में मध्यभारत प्रान्त में संघ की रचना से महानगरीय एवं ग्रामीण जिलों के 2343 स्थानों पर 3674 शाखाएं चल रही हैं। इसके साथ ही 625 स्थानों पर साप्ताहिक



मिलन के रूप में संघकार्य चल रहा है। इसके साथ ही स्वयंसेवक सेवाकार्य भी चला रहे हैं। पिछले वर्ष तक कुल 1795 सेवा कार्य प्रांत में चल रहे थे, इस वर्ष यह संख्या 2448 हो गई। यानी एक वर्ष में 36 प्रतिशत की वृद्धि सेवा कार्यों में हुई है। वहीं, 160 सेवा कार्य शाखाओं द्वारा चल रहे हैं। प्रांत में कुल 994 सेवा बस्ती हैं, जिसमें 797 सेवा कार्ययुक्त हो गई हैं। उन्होंने कहा कि शताब्दी वर्ष कार्यविस्तार एवं सुदृढ़ीकरण पर केंद्रित होगा। संघ का उद्देश्य इस उपलब्धि का उत्सव मनाना नहीं है, बल्कि आत्मचिंतन करना है। संघ कार्य के लिए समाज द्वारा दिए समर्थन के लिए आभार प्रकट करना तथा राष्ट्र के लिए तथा समाज को संगठित करने के लिए स्वयं को पुनः समर्पित करना है। शताब्दी वर्ष में हम अधिक सावधानी, गुणवत्ता तथा व्यापकता से कार्य करने का संकल्प लें।

संघ शिक्षा वर्गों में संघ कार्य का प्रशिक्षण: संघकार्य की समझ बढ़ाने एवं

कार्यकर्ताओं के व्यक्तित्व विकास की दृष्टि से संघ प्रतिवर्ष संघशिक्षा वर्गों को आयोजन करता है। तीन दिवस के 128 प्रारंभिक वर्ग आयोजित किए गए, जिनमें 6900 स्वयंसेवक शामिल हुए। 7 दिवस की अवधि के 44 प्राथमिक वर्गों में 2251 स्वयंसेवक शामिल हुए। इसी तरह, 8 विभिन्न संघ शिक्षा वर्गों में कुल 1112 स्वयंसेवकों ने संघकार्य का प्रशिक्षण प्राप्त किया।

शताब्दी वर्ष पर प्रांत में संघ की योजना

- **विजयादशमी-2025 उत्सव-** अधिकतम स्थानों पर गणवेश में कार्यक्रम। मण्डल, खंड, नगर स्तर पर संचलन भी निकालने की योजना है।
- **व्यापक गृह संपर्क-** प्रत्येक गांव एवं बस्ती के प्रत्येक घर तक संपर्क करने की योजना है। पूर्व में वर्ष 2000 में डॉ. केशव हेडगेवार की जन्मशती एवं

- श्रीराममंदिर के लिए श्रद्धा निधि संग्रह के लिए भी स्वयंसेवक समाज में व्यापक स्तर पर संपर्क कर चुके हैं।
- **हिन्दू सम्मेलन-** सभी मंडलों और बस्तियों में हिन्दू सम्मेलन आयोजित किए जाएंगे, जिसमें बिना किसी भेदभाव के प्रत्येक के जीवन में एकता और सद्भाव, राष्ट्र के विकास में सभी का योगदान और पंच परिवर्तन में प्रत्येक व्यक्ति की भागीदारी, का संदेश दिया जाएगा।
- **सद्भाव बैठक-** खंड/नगर स्तर पर सामाजिक सद्भाव बैठकें आयोजित की जाएंगी, जिसमें एक साथ मिलकर रहने पर बल दिया जाएगा। बैठकों का उद्देश्य सांस्कृतिक आधार और हिन्दू चरित्र खोए बिना आधुनिक जीवन जीने का संदेश देना होगा। उन्होंने महाकुम्भ का उदाहरण दिया, जहां सभी क्षेत्रों के लोग एक साथ आए थे।
- **नागरिक गोष्ठी** - हिंदुत्व, पंच परिवर्तन, राष्ट्रीयता, एक राष्ट्र एक जन एक संस्कृति, इस प्रकार के विषयों पर नागरिक संवाद आयोजित किए जाएंगे। जिला स्तर पर आयोजित इन कार्यक्रमों में राष्ट्रीय विषयों पर सही विमर्श स्थापित करने और आज प्रचलित गलत विमर्श को दूर करने पर ध्यान केंद्रित किया जाएगा।
- **युवाओं से संवाद-** युवाओं के लिए विशेष कार्यक्रम आयोजित किए जाएंगे। 15 से 30 वर्ष की आयु के युवाओं के लिए राष्ट्र निर्माण, सेवा गतिविधियों और पंच परिवर्तन पर केंद्रित कार्यक्रम किए जाएंगे।

एम्स भोपाल में जटिल थोरेसिक सर्जरी से मरीज की छाती से निकाली 2 किलो की गठान



भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में कार्डियोथोरेसिक एवं वैस्कुलर सर्जरी (सीटीवीएस) विभाग ने एक अत्यंत जटिल एवं दुर्लभ सर्जरी को सफलतापूर्वक संपन्न किया। इस सर्जरी के माध्यम से 30 वर्षीय एक युवक का सफल उपचार किया गया, जिसे पिछले डेढ़ वर्ष से छाती के दाहिने भाग में गठान की समस्या थी जो लगातार बढ़ रही थी। विभिन्न अस्पतालों से परामर्श के बावजूद जब उसे कोई लाभ नहीं मिला, तब वह एम्स भोपाल के सीटीवीएस विभाग में परामर्श हेतु पहुंचा। जांच में यह स्पष्ट हुआ कि मरीज की छाती के दाहिने भाग में एक बड़ा ट्यूमर मौजूद है, जो कई पसलियों को घेरे हुए था और दाहिने फेफड़े पर

दबाव डाल रहा था। विभाग की विशेषज्ञ टीम द्वारा किए गए विस्तृत परीक्षणों के पश्चात सर्जरी करने का निर्णय लिया गया। इसके बाद, टीम ने लगभग दो किलोग्राम वजन की और 20 सेंटीमीटर लंबे ट्यूमर को सफलतापूर्वक निकालने में सफलता प्राप्त की।

ऑपरेशन के उपरांत मरीज के स्वास्थ्य में निरंतर सुधार को देखते हुए अस्पताल से छुट्टी दे दी गई। इस अवसर पर एम्स भोपाल के कार्यपालक निदेशक प्रो. (डॉ.) अजय सिंह ने कहा, इस तरह की जटिल सर्जरी का सफल निष्पादन न केवल मध्यप्रदेश, बल्कि आसपास के क्षेत्रों के लिए भी एक महत्वपूर्ण उपलब्धि है। यह केवल एक चिकित्सकीय सफलता नहीं है, बल्कि उन सभी रोगियों के लिए

सुनील सोनिया बने केआईएफएफ -2025 के फिल्म प्रभारी खजुराहो फिल्म फेस्टिवल

● अभिनेता राजा बुंदेला ने भोपाल में की घोषणा, कलाकारों से किया संवाद

भोपाल (नप्र)। खजुराहो अंतरराष्ट्रीय फिल्म महोत्सव (केआईएफएफ) 2025 की तैयारियां जोर-शोर से शुरू हो चुकी हैं। इस संबंध में फेस्टिवल के आयोजक, वरिष्ठ अभिनेता एवं निर्माता राजा बुंदेला ने अपने भोपाल प्रवास के दौरान फिल्म, टीवी और थिएटर जगत से जुड़े कलाकारों से संवाद किया और इस वर्ष के फेस्टिवल की शुरुआती रूपरेखा साझा की। राजा बुंदेला ने कहा कि इस वर्ष का केआईएफएफ नई सोच और सामाजिक सरोकारों के साथ आयोजित किया जाएगा। उन्होंने फिल्म निर्माताओं से अपील की कि वे महिला एवं बाल विकास, उन्नत कृषि और समाज कल्याण जैसे विषयों पर फिल्में बनाएं, जिससे रचनात्मकता के माध्यम से समाज में सकारात्मक बदलाव को बढ़ावा दिया जा सके।



सुनील सोनिया को फिर मिली फिल्म प्रभारी की जिम्मेदारी: इस मौके पर राजा बुंदेला ने सुनील सोनिया की कार्यकुशलता, निष्ठा और समर्पण की सराहना करते हुए उन्हें एक बार फिर फिल्म प्रभारी नियुक्त करने की घोषणा की। साथ ही, सोनिया को केआईएफएफ-2025 के प्रचार-प्रसार, विज्ञापन अभियान और प्रतिष्ठित संस्थानों को महोत्सव से जोड़ने की

जिम्मेदारी भी सौंपी गई है। इस संवाद कार्यक्रम में कला जगत की कई नामचीन हस्तियां उपस्थित रहीं। इस अवसर पर फ्लाईंग फेरीज नाट्य संस्था के निदेशक डॉ. आजम खान, दूरदर्शन एंकर पुरवा राय, नेशनल सिने वर्क्स के प्रांतीय अध्यक्ष आर.के. दादोरिया, अभिनेता-निर्देशक पप्पू जोशी, सेज यूनिवर्सिटी के असिस्टेंट प्रोफेसर डॉ. राजेश बिजुरोनिया, देवराज जोशी, शाहरुख खान, अम्मनी, शिव कुमार, अंकिता, वर्षा मिश्रा और संजय पंचाक्षरी जैसे कई कलाकारों ने सुनील सोनिया का पुष्पगुच्छ व शॉल से अभिनंदन किया।

कलाकारों ने राजा बुंदेला के प्रयासों की सराहना करते हुए कहा कि केआईएफएफ आज मध्यप्रदेश की एक सांस्कृतिक पहचान बन चुका है। यह मंच प्रदेश के उभरते फिल्मकारों और कलाकारों को न सिर्फ मंच देता है, बल्कि उन्हें राष्ट्रीय और वैश्विक स्तर पर पहचान दिलाने में भी अहम भूमिका निभा रहा है।

शिवपुरी-पोहरी मार्ग पर आर.ओ.बी. निर्माण के तहत दोषपूर्ण स्लैब किया गया डिस्मेंटल

भोपाल (नप्र)। लोक निर्माण विभाग ने गुणवत्ता को अपना मूल मंत्र बनाया है और क्रांति में थोड़ी भी कमी को गंभीरता से लिया है, इसी के चलते शिवपुरी-पोहरी मार्ग पर आर.ओ.बी. निर्माण के तहत एक दिन पूर्व ही डाला गया दोषपूर्ण स्लैब को इजीनियर्स ने तत्काल डिस्मेंटल कराया है। उल्लेखनीय है कि शिवपुरी-पोहरी मार्ग पर रेल्वे क्रासिंग क्रमांक 59 सी पर आर.ओ.बी. का निर्माण कार्य प्रगतिशील है। आरओबी में पीयर नम्बर 15 से पीयर नम्बर 16 तक की स्लैब का निर्माण कार्य 13 जून की सुबह संपन्न किया गया था। इसी दिन शाम 07:00 बजे अनुविभागीय अधिकारी द्वारा निरीक्षण के दौरान स्लैब में क्रैक्स पाए गए। तत्पश्चात ठेकेदार को लिखित रूप से स्लैब तोड़ने के निर्देश जारी किए गए। निर्देशानुसार, ठेकेदार द्वारा विभाग के उपस्थिती की उपस्थिति में 14 जून की रात्रि 12:00 बजे स्लैब को डिस्मेंटल किया गया। यह कार्रवाई गुणवत्ता मानकों और सुरक्षा प्रावधानों को सुनिश्चित करते हुए की गई है। यह स्लैब एक दिन पहले ही कास्ट किया गया था। कंक्रीट अभी गीला और कच्चा भी था इसलिए स्लैब को गिराने में कोई समस्या नहीं हुई। यह कार्य पूरी सुरक्षा के साथ संपन्न किया गया । निर्माण कार्यों में किसी एक भाग के क्रांति में फेल होने पर इसे तोड़कर दोबारा बनाया जाना बहुत ही सामान्य बात है। उक्त डिस्मेंटल की प्रक्रिया सुरक्षा के समस्त प्रावधानों का पालन करते हुए की गई तथा इस कार्यवाही में किसी प्रकार की जनहानि नहीं हुई है।

मुख्यमंत्री डॉ. यादव ने वरिष्ठ पत्रकार श्री बैस के निधन पर दुःख व्यक्त किया


भोपाल (नप्र)। मुख्यमंत्री डॉ. मोहन यादव ने नया इंडिया समाचार पत्र, भोपाल के स्थानीय संपादक जगदीप सिंह बैस के निधन पर गहन दुःख व्यक्त किया है। मुख्यमंत्री डॉ. यादव ने स्व. श्री बैस को श्रद्धांजलि अर्पित करते हुए उनके शोककाकुल परिजन के प्रति अपनी संवेदनाएं प्रकट की हैं। मुख्यमंत्री डॉ. यादव ने बाबा महाकाल से दिवंगत आत्मा की शांति के लिए प्रार्थना की है। श्री बैस कुछ समय से अस्वस्थ थे और उनका उपचार चल रहा था।

4.74 करोड़ हितग्राहियों की ई-केवायसी पूर्ण : खाद्य मंत्री राजपूत

भोपाल (नप्र)। खाद्य, नागरिक आपूर्ति एवं उपभोक्ता संरक्षण मंत्री श्री गोविन्द सिंह राजपूत बताया है कि मध्यप्रदेश में अति शीघ्र स्मार्ट पीडीएस व्यवस्था लागू की जानी है। इसके लिए राष्ट्रीय खाद्य सुरक्षा अधिनियम अंतर्गत राशन सामग्री प्राप्त करने वाले हितग्राहियों की ई-केवायसी शत-प्रतिशत पूर्ण कराया जाना है। फरवरी 2025 से ई-केवायसी के लिये चलाये जा रहे अभियान में 1 करोड़ 11 लाख हितग्राहियों की ई-केवाईसी करायी गयी है। प्रदेश के कुल 5.32 करोड़ हितग्राहियों में से 4.74 करोड़ हितग्राहियों की ई-केवायसी पूर्ण हो गयी है। यह मध्यप्रदेश के कुल हितग्राहियों का 89 प्रतिशत है। मंत्री श्री राजपूत ने बताया है कि मध्यप्रदेश में ई-केवायसी से शेष 54.8 लाख पात्र हितग्राहियों का भी ई-केवाईसी जून माह में किया जाना है। इन हितग्राहियों की ई-केवायसी जून माह में पूर्ण कराने के लिये पूरे प्रदेश में ग्राम एवं वार्ड स्तर पर शिविर लगाकर ई-केवायसी करने के निर्देश समस्त कलेक्टरों को जारी किये गये हैं। अभियान के विषय में अपर मुख्य सचिव खाद्य श्रीमती रश्मि अरूण शर्मा द्वारा प्रदेश के सभी संभागयुक्त एवं जिला कलेक्टरों को अभियान को प्राथमिकता में लेकर ई-केवायसी के लिये सभी आवश्यक प्रयास करने के लिये निर्देशित किया गया है। हितग्राहियों की सुविधा को ध्यान में रखते हुए मोबाईल फोन पर ई-केवायसी की सुविधा भी उपलब्ध करायी गयी है। हितग्राहियों के लिए मेरा ई-केवायसी ऐप प्रदेश में लांच किया गया है। इस ऐप के माध्यम से राशन लेने वाले वृद्ध, दिव्यांग, छोटे बच्चे आदि कोई भी हितग्राही किसी भी एन्ड्राइड मोबाईल फोन से अपना व अपने परिवारजनों का आधार नम्बर व ओटीपी दर्ज करके घर बैठे ई-केवायसी कर सकते हैं। खाद्य मंत्री श्री राजपूत ने प्रदेश के सभी राशन लेने वाले हितग्राही, जिन्होंने अभी तक ई-केवायसी नहीं करवाई है, उन सभी से अपील की है कि अभियान के तहत मोबाईल फोन अथवा पीओएस मशीन से अतिशीघ्र अपनी व अपने परिवारजनों की शत प्रतिशत ई-केवायसी पूर्ण करायें। इससे आप सभी को राशन प्राप्त करने में सुविधा होगी।

भोपाल (नप्र)। मानसून की एंट्री से पहले मध्यप्रदेश में तेज आंधी और बारिश का दौर जारी है। नर्मदापुरम के सिवनी मालवा में रविवार दोपहर में करीब 40 मिनट तक तेज बारिश हुई। पिपरिया और बड़वानी में भी पानी गिरा। इससे पहले मऊगंज में शनिवार देर रात बिजली गिरने से एक महिला की मौत हो गई, जबकि 6 लोग घायल हो गए। शनिवार को कई जिलों में तेज आंधी चली। उज्जैन में रेलवे ट्रैक पर पेड़ गिरने से कई ट्रेनें प्रभावित रहीं। वहीं, नीमच में टीनशेड उड़ गया। ऐसा ही मौसम रविवार को भी बना रहेगा। मौसम विभाग ने भोपाल, इंदौर समेत कुल 47 जिलों में तेज आंधी के साथ बारिश होने का अलर्ट जारी किया है। जिन जिलों में रविवार को आंधी-बारिश होगी, उनमें भोपाल, इंदौर, उज्जैन, ग्वालियर, मुरैना, भिंड, दतिया, रीवा, पन्ना, दमोह, मंडला, बालाघाट, सिवनी, पाटुणा, छिंदवाड़ा, नरसिंहपुर, सागर, बिदिशा, रायसेन, नर्मदापुरम, बैतूल, हरदा, सोहोरा, शाजापुर, देवास, खंडवा, बुरहानपुर, खरगोन, बड़वानी, धार, अलीराजपुर, झाबुआ, रतलाम, मंदसौर, श्योपुर, शिवपुरी, अशोकनगर, गुना, राजगढ़, आगर-मालवा, सतना, मेहर, मऊगंज, कटनी, जबलपुर, डिंडौरी और नीमच शामिल हैं। यहां हवा की रफ्तार 40 से 60 किलोमीटर प्रतिघंटा तक हो सकती है।

उज्जैन में तेज आंधी चली, भोपाल-इंदौर में बारिश: इससे पहले प्रदेश में आंधी-बारिश हुई। शनिवार को भी छिंदवाड़ा, खजुराहो, सागर, सिवनी, बालाघाट, धार, उज्जैन, जबलपुर, नीमच और शाजापुर जिले



में तेज हवाओं के साथ बारिश हुई है। नीमच में आंधी से एक मकान पर टीनशेड उड़ गया। छिंदवाड़ा में पौन इंच के करीब पानी गिर गया। आंधी के कारण उज्जैन के पास बेरछा और पीर अमरूद के बीच रेलवे ट्रैक पर पेड़ गिर गया। जिससे कई ट्रेन प्रभावित हुई हैं। भोपाल से चलकर दाहोद जाने वाली 19340 गाड़ी को बीच में रोकना पड़ा। काफी देर तक ट्रेनें रुकी रहीं। दूसरी ओर, तेज गर्मी का असर भी रहा। नर्मदापुरम में सबसे ज्यादा 45.2 डिग्री सेल्सियस पहुंच गया। वहीं, छतरपुर जिले के खजुराहो में 44.7 डिग्री और नौगांव में 44.6 डिग्री रहा। सतना में 43.1 डिग्री, सीधी में 43 डिग्री सेल्सियस दर्ज किया गया। दमोह, शाजापुर, टीकमगढ़, रीवा, नरसिंहपुर, खरगोन, गुना, शिवपुरी, उमरिया, खंडवा, बैतूल और सागर में भी पारा 40 डिग्री सेल्सियस या

इससे अधिक रहा। प्रदेश के 5 बड़े शहरों की बात करें तो भोपाल में 40.4 डिग्री, इंदौर में 38.8 डिग्री, ग्वालियर में 42.5 डिग्री, उज्जैन में 40 डिग्री और जबलपुर में पारा 40.3 डिग्री सेल्सियस रहा।

बिजली गिरने से महिला की मौत, 6 घायल: मऊगंज के बधैया गांव में घर पर बिजली गिरने से गीता साकेत (50) झुलस गईं। परिजन उसे अस्पताल ले गए, जहां डॉक्टरों ने उसे मृत घोषित कर दिया। बलभद्रगढ़ गांव में बिजली गिरने से कंचन गोस्वामी और उसकी बहन अन्सुइया गिरि घायल हो गईं। बड़गांव में रजनीश केवट कालू भी तालाब के पास बिजली की चोट में आ गए। मुदरिया चौबान गांव में निचका कोल, अरुण कुशवाहा और दुर्गा कुशवाहा भी बिजली गिरने से झुलस गए। तीनों घर में थे।

ससुराल जाने से मना किया तो पत्नी को जिंदा जलाया

फिर पति ने खुद पर पेट्रोल छिड़का, आग लगा ली; साले की भी हत्या करना चाहता था

भोपाल (नप्र)। भोपाल के ईटखेड़ी में एक व्यक्ति अपनी मायके में रह रही पत्नी को लेने पहुंचा, लेकिन जब पत्नी ने साथ लौटने से इनकार कर दिया, तो पति ने वहीं रुकने का फैसला किया। अगली सुबह तड़के करीब 5 बजे, जब पूरा परिवार गहरी नींद में था, पति ने पहले साले पर पेट्रोल छिड़का, फिर पत्नी पर फिर आग लगा दी। हालांकि, पेट्रोल की महक से साले की नींद खुल गई थी और उसने दूसरे कमरे में भागकर अपनी जान बचाई। पत्नी को जलता हुआ देखने के बाद पति ने खुद पर भी पेट्रोल छिड़ककर आग लगा ली। यह घटना करीब 7 दिन पहले 9 जून की है। इलाज के दौरान पत्नी की मौत रविवार रात करीब 2:30 बजे और पति की सुबह 5 बजे हुई। दोनों के शवों का पोस्टमॉर्टम हमीदिया मर्चुरी में कराया गया, इसके बाद दोपहर में शव परिजनों को सौंप दिए गए। ईटखेड़ी पुलिस ने मर्ग कायम कर जांच



शुरू कर दी है।

पति करता था शराब के नशे में विवाद

मृतक दीपक मेहरा पिता राप्रसाद मेहरा (45) अरवलिया ईटखेड़ी में रहता था। पास में ही उनका ससुराल है। पत्नी राधिका मेहरा 15 साल के बेटे और

12 साल की बेटे को पति से विवाद के बाद अपने घर ले गई थी। पति पत्नी पर शक करता था। शराब पीने का आदि था। पत्नी पति की शराब की लत से परेशान थी। बच्चों के बेहतर भविष्य के लिए पति को शराब छोड़ने की समझाइश देती थी। इसी बात पर पति विवाद करता था। नाराज होकर पत्नी पिछले दिनों मायके में रहने लगी।

भाई ने बताया- जीजा मेरा भी कत्ल करना चाहते थे

मृतक का भाई राजेश कुमार ने बताया, मेरे जीजा मेहनत-मजदूरी करते थे और शराब पीने के आदी थे। दीदी इस कारण बच्चों के साथ मायके आ गई थीं। घटना की शाम जीजा दीदी को लेने आए, लेकिन दीदी ने लौटने से इनकार कर दिया। इसके बाद जीजा हमारे घर ही रुक गए। एक ही कमरे में दीदी, जीजा और छोटा भाई लालू सो रहे थे। तड़के जीजा ने पहले

लालू पर पेट्रोल डाला, जिससे उसकी नींद खुल गई। वह खुमारी में था, इसलिए बिस्तर पर ही लेटा रहा। इसके बाद जीजा ने दीदी पर पेट्रोल डालकर आग लगा दी। जान बचाकर लालू दूसरे कमरे में भागा और शोर मचाया। उसी दौरान जीजा ने खुद को भी आग लगा ली।

जांच अधिकारी बोले वारदात का कारण नहीं पता

मामले की जांच कर रहे एसआई विजय सिंह भाटी ने बताया कि परिजनों के डिटेल बयान दर्ज नहीं किए जा सके हैं। दीपक और राधिका के बयान भी दर्ज नहीं किए जा सके थे। अस्पताल में भर्ती रहने के दौरान वह लगातार बेहोश ही रहे। शुरुआती जांच में दीपक के नशे की हालत में वारदात को अंजाम देने की बात सामने आई है।

संपादकीय

क्या येविश्व युद्ध की आहट?

ईरान और इजराइल के बीच भड़का भीषण युद्ध क्या तीसरे विश्व युद्ध की आहट है? क्या तीसरा विश्व युद्ध वास्तव में परमाणु युद्ध होगा और ऐसा हुआ तो इसमें कौन कौन बच पाएगा? ये ऐसे गंभीर सवाल हैं, जिन्हें तीन दिन से ईरान और इजराइल के बीच जारी भयंकर युद्ध के बीच संजीदगी से पूछा जा रहा है। इजराइल शुरू से ईरान के परमाणु बम कार्यक्रम को लेकर चिंतित रहा है। क्योंकि उसे आशंका है कि ईरान और इस्लामिक ताकतों इसका इस्तेमाल कभी भी इजराइल के खिलाफ कर सकती हैं। इसलिए जैसे ही इजराइल को इस बात की भनक लगी कि ईरान अब परमाणु बम बनाने की कगार पर है, उसने ईरान पर भीषण हवाई हमले शुरू कर दिए। इजराइल ने न सिर्फ़ मिसाइल और ड्रोन दागे बल्कि उसकी खतरनाक खुफिया एजेंसी मोसाद के एजेंटों ने ईरान के भीतर घुसकर उसके 20 टॉप सैन्य कमांडरों और परमाणु वैज्ञानिकों को रात में ही मौत की नींद सुला दिया। यह ऑपरेशन लंबे समय से चल रहा था, लेकिन ईरान को इसकी भनक तक नहीं लगी। अब यह साफ हो चुका है कि ईरान के साथ परमाणु क्षमता को लेकर अमेरिका से जारी बातचीत केवल दिखावा थी। वास्तव में वो ईरान पर हमले की तैयारी के लिए लिया गया समय था। उधर ईरान ने अमेरिका के आगे झुकने से इंकार कर दिया तो अमेरिका के इशारे पर ही इजराइल ने ईरान पर हल्लाबोल दिया। इसके बाद ईरान ने अमेरिका से बातचीत की किसी भी संभावना को खारिज कर इजराइल को पूरी तरह तबाह करने का ऐलान कर दिया है। अपने मिसाइल व ड्रोन हमलों में ईरान ने इजराइल के शहरी इलाकों में काफी नुकसान पहुंचाया है। लेकिन तुलनात्मक रूप से इजराइल के हमले ज्यादा सटीक निशाने पर लगे हैं, जिनमें ईरान के परमाणु शोध केन्द्र व सैनिक ठिकाने शामिल हैं। बेशक ईरान अभी पूरी ताकत से जवाब दे रहा है। लेकिन वो ऐसा कब तक कर पाएगा, यह देखने की बात है। हालांकि चीन ने तो अब उसे खुलकर सैन्य सहायता पहुंचाना शुरू कर के संकेत दे दिया है कि अब मध्य पूर्व की राजनीति में ज्यादा दखल देगा। यह चुनौती अमेरिका के लिए भी है। इस जंग में ईरान का समर्थन चीन के अलावा रूस व उत्तर कोरिया भी कर रहे हैं। लेकिन ज्यादातर मुस्लिम देश अमेरिका के साथ हैं। पाकिस्तान ने भी इजराइल की जवाबी आलोचना की है, लेकिन अमेरिका का दबाव बढ़ा तो वो अपने हवाई अड्डे ईरान के खिलाफ इस्तेमाल की इजाजत अमेरिका को देगा। इन हमलों में इजराइल ने सटीक सूचनाओं के आधार पर ईरान के परमाणु कार्यक्रम को खासा नुकसान पहुंचाया है, लेकिन उसे पूरी तरह खत्म नहीं कर पाया है। लिहाजा इजराइल के पीएम बेजामिन नेत-न्याहू ने चेतावनी दी है कि ईरान पर और भी भयानक हमले हो सकते हैं। यहां बात केवल ईरान को सैनिक सबक सिखाना ही नहीं है। अमेरिका का असल इरादा वहां शासन परिवर्तन है। अमेरिका को लगता है कि जब तक खोमेनेई का शासन ईरान पर रहेगा तब तक आतंकियों को पनाह और परमाणु बम बनाने की कवायद चलती रहेगी। यही बात नेत-न्याहू ने भी कही और ईरानी जनता से सीधे खोमेनेई के खिलाफ बगावत का आह्वान किया। लेकिन इसका अभी खास प्रतिकार नहीं मिला है। अर्थात् खोमेनेई की पकड़ देश पर अभी कमजोर नहीं हुई है। इस बीच रूस ने दोनों देशों के बीच मध्यस्थता की पेशकश की है तो दूसरी तरफ वह ईरान का खुलकर समर्थन भी कर रहा है। भारत ने भी जंग को रोकने और मध्यस्थता का प्रस्ताव दिया है। पीएम मोदी की नेत-न्याहू से बात भी हुई है। लेकिन इस जंग में बाकी देश कूदे तो हालात भयानक होंगे।

ट्रंप और मस्क के झगड़े से बनेंगे नए सत्ता समीकरण

नजरिया

रघु ठाकुर

लेखक समाजवादी विचारक हैं।



अमेरिका के पिछले राष्ट्रपति पद के चुनाव में डोनाल्ड ट्रंप के सबसे नजदीकी प्रचारक एलन मस्क माने गये। एलन मस्क अमेरिका की उस स्टारलिनक कम्पनी के मालिक हैं जो अंतरिक्ष-तकनीक मामले में सर्वाधिक सशक्त हैं। उनकी कंपनी की दक्षता इससे ही जानी जा सकती है कि आठ माह तक अंतरिक्ष में अटकी रहें सुनीता विलियम्स और उनके सहयोगियों की धरती पर वापसी एलन मस्क के प्रयासों से ही सम्भव हुई। अमेरिकी सरकार और नासा के लिए भी उन्हें पृथ्वी पर लाना सम्भव नहीं हो पा रहा था। अमेरिकी समाज में इसको लेकर गंभीर चिंता थी। अंतरिक्ष की खोजी दुनिया में भी यह चिंता का विषय था।

जो शोध-सूचनाएं-अनुभव और ज्ञान सुनीता विलियम्स और उनके सहकर्मियों ने संग्रहित किए होंगे, जो विज्ञान व अंतरिक्ष के भविष्य के लिए बहुत उपयोगी होंगे, सुनीता विलियम्स की अगर वापसी न होती तो वह भी छिपे रह जाते। ट्रंप ने अपने चुनाव अभियान में बाइडन सरकार पर यह आरोप लगाया था कि वह विलियम्स को वापस नहीं लाना चाहते इसलिए हर बार तारीख बढ़ जाती है। डोनाल्ड ट्रंप ने सुनीता विलियम्स और उनके साथियों को वापस लाने वादा करते हुए यह महत्वपूर्ण कार्य उन्होंने एलन मस्क को सौंपा था। इस कार्य को एलन मस्क ने पूरा कर दिखाया। अमेरिकी प्रशासन तंत्र में जो लोग डोनाल्ड ट्रंप से बहुत डरे हुए थे और जिन्हें ट्रंप अपनी सत्ता का बाधक मानते थे, उन्हें दुरुस्त करने का काम भी डोनाल्ड ट्रंप ने एलन मस्क को सौंपा था और संबंधित विभाग का प्रभारी बनाया था। उन्होंने अपने अल्पकाल में वह काम भी लगभग पूरा किया। परंतु पिछले कुछ दिनों से ट्रंप और मस्क की जुगल जोड़ी में सुनीता विलियम्स आया है। मस्क ने ट्रंप के द्वारा दी हुई जवाबदारी को छोड़ दिया है। उनके रिश्ते भी लगभग टूट चुके हैं। यहां तक की उन्होंने बयान दिया है कि अगर मैं समर्थन न करता तो ट्रंप हार जाते। ट्रंप ने उत्तर दिया कि उनके समर्थन न करने के बावजूद वे चुनाव जीतते। ट्रंप और मस्क के बीच मतभेद गहराता जा रहा है। यहां तक की मस्क ने ऐलान कर दिया है कि वह अलग पार्टी बना रहे हैं। उस पर काम करना शुरू कर दिया है। ट्रंप और मस्क के मतभेद के दो प्रमुख कारण बताए जाते हैं पहला यह कि मस्क ट्रंप के द्वारा लगाए गए टैरिफबढ़ाये जाने के खिलाफ थे। वे चाहते थे कि ट्रंप यह न करें। उनका मानना है कि टैरिफ की वृद्धि जिसे टैरिफ वार कहा गया,

जो भी हो परंतु यह मस्क और ट्रंप का विवाद कई नए परिणाम ला सकता है। पिछले कई सौ वर्ष से अमेरिका में ट्रंप और मस्क के इस अलगाव से अमेरिकी राजनीति में जो नए प्रकार का प्रयोग शुरू हुआ है वह आम अमेरिकी के स्वभाव के विपरीत है। ऐसा लगता है कि मानसिक रूप से दो तानाशाहों के बीच का यह युद्ध अमेरिकी व्यवस्था को वैश्विक स्तर पर गंभीर क्षति पहुंच जाएगा। अमेरिका की विश्व शक्ति, आर्थिक शक्ति और सामरिक शक्ति के एकाधिकार को अंदर से ही क्षति पहुंचाने वाला हो सकता है। ट्रंप के टैरिफ वार के अमेरिकी अर्थव्यवस्था पर क्या प्रभाव होंगे और अमेरिकी समाज उसे अमेरिका प्रथम के रूप में देखेगा या अमेरिका की अर्थव्यवस्था को नुकसानदायक मानेगा इस पर कोई विशेष अध्ययन नहीं हुआ है। अमेरिका के इस टैरिफ वार से और अमेरिका के राष्ट्रपति चुनाव में भारत के प्रधानमंत्री की भूमिका को लेकर कई प्रकार के संदेह और प्रश्न अमेरिका के सत्ता प्रतिष्ठान में चिन्हित और चर्चित हो रहे हैं। ऐसा बताया गया है कि डोनाल्ड ट्रंप यह मानते हैं कि भारत के प्रधानमंत्री ने उनको हराने में अपनी भूमिका अदा की थी और चुनाव के कुछ ही दिन पहले जब जो बाइडेन रैस से हट चुके थे और अपने अमेरिकी प्रवास में उनके निजी घर पर जाकर श्री नरेंद्र मोदी का जो बाइडेन से मिलना भी उन्हें उचित नहीं लगा था। एलन मस्क के पिता श्री एरोल मस्क ने भी ऐसे कुछ संकेत दिए। एलन मस्क अपनी नई पार्टी के गठन और उसके जनाधार को बढ़ाने के लिए अमेरिका में बसे भारतीय समाज को अपने पक्ष में करने के लिए सक्रिय हुए हैं। इसमें उनका पूरा परिवार यानी उनके पिता भी सक्रिय हुए हैं। पिछले दिनों एलन मस्क ने भारत का दौरा किया था। भारत के प्रधानमंत्री श्री नरेंद्र मोदी से उनकी मुलाकात हुई थी। जबकि कुछ माह पूर्व श्री मस्क ने श्री मोदी से मुलाकात के कार्यक्रम को टाल दिया था। इतना ही नहीं श्री मस्क ने भारत यात्रा के दौरान अयोध्या में राम मंदिर के भी दर्शन किए, इसके समाचार छेड़ें हैं। उन्होंने भारतीय संस्कृति की तारीफ भी की। उनके पिता श्री एरोल मस्क ने 2 जून को पत्रकारों से चर्चा में ऑपरेशन सिंदूर का समर्थन करते हुए कहा कि अगर पाकिस्तान समस्या पैदा कर रहा है तो कुछ करना होगा तथा आतंकवाद के साथे में जी रहे कश्मीर की दुर्दशा को समाप्त करने की जरूरत बताते। उन्होंने पीएम मोदी को शानदार नेता बताया और कहा कि उनकी अगुवाई में भारत विश्वगुरु बनने जा रहा है। उन्होंने विश्व शांति के लिए

भी हो सकता है और विशेष कर जो नया राजनीतिक दल बनाने की तैयारी में है उसके लिए उन्हें लाभ मिल सकता है। ट्रंप और मस्क के इस अलगाव से अमेरिकी राजनीति में जो नए प्रकार का प्रयोग शुरू हुआ है वह आम अमेरिकी के स्वभाव के विपरीत है। ऐसा लगता है कि मानसिक रूप से दो तानाशाहों के बीच का यह युद्ध अमेरिकी व्यवस्था को वैश्विक स्तर पर गंभीर क्षति पहुंच जाएगा। अमेरिका की विश्व शक्ति, आर्थिक शक्ति और सामरिक शक्ति के एकाधिकार को अंदर से ही क्षति पहुंचाने वाला हो सकता है। ट्रंप के टैरिफ वार के अमेरिकी अर्थव्यवस्था पर क्या प्रभाव होंगे और अमेरिकी समाज उसे अमेरिका प्रथम के रूप में देखेगा या अमेरिका की अर्थव्यवस्था को नुकसानदायक मानेगा इस पर कोई विशेष अध्ययन नहीं हुआ है। अमेरिका के इस टैरिफ वार से और अमेरिका के राष्ट्रपति चुनाव में भारत के प्रधानमंत्री की भूमिका को लेकर कई प्रकार के संदेह और प्रश्न अमेरिका के सत्ता प्रतिष्ठान में चिन्हित और चर्चित हो रहे हैं। ऐसा बताया गया है कि डोनाल्ड ट्रंप यह मानते हैं कि भारत के प्रधानमंत्री ने उनको हराने में अपनी भूमिका अदा की थी और चुनाव के कुछ ही दिन पहले जब जो बाइडेन रैस से हट चुके थे और अपने अमेरिकी प्रवास में उनके निजी घर पर जाकर श्री नरेंद्र मोदी का जो बाइडेन से मिलना भी उन्हें उचित नहीं लगा था। एलन मस्क के पिता श्री एरोल मस्क ने भी ऐसे कुछ संकेत दिए। एलन मस्क अपनी नई पार्टी के गठन और उसके जनाधार को बढ़ाने के लिए अमेरिका में बसे भारतीय समाज को अपने पक्ष में करने के लिए सक्रिय हुए हैं। इसमें उनका पूरा परिवार यानी उनके पिता भी सक्रिय हुए हैं। पिछले दिनों एलन मस्क ने भारत का दौरा किया था। भारत के प्रधानमंत्री श्री नरेंद्र मोदी से उनकी मुलाकात हुई थी। जबकि कुछ माह पूर्व श्री मस्क ने श्री मोदी से मुलाकात के कार्यक्रम को टाल दिया था। इतना ही नहीं श्री मस्क ने भारत यात्रा के दौरान अयोध्या में राम मंदिर के भी दर्शन किए, इसके समाचार छेड़ें हैं। उन्होंने भारतीय संस्कृति की तारीफ भी की। उनके पिता श्री एरोल मस्क ने 2 जून को पत्रकारों से चर्चा में ऑपरेशन सिंदूर का समर्थन करते हुए कहा कि अगर पाकिस्तान समस्या पैदा कर रहा है तो कुछ करना होगा तथा आतंकवाद के साथे में जी रहे कश्मीर की दुर्दशा को समाप्त करने की जरूरत बताते। उन्होंने पीएम मोदी को शानदार नेता बताया और कहा कि उनकी अगुवाई में भारत विश्वगुरु बनने जा रहा है। उन्होंने विश्व शांति के लिए

सनातन धर्म का मार्ग अपनाने की सलाह दी। उन्होंने यह भी कहा कि भगवान शिव की जय जयकार से संसार की समस्याओं से रक्षा होगी। उन्होंने भारत की बढ़ती हुई जीडीपी को भारत के विश्व शक्ति होना बताया था। एरोल मस्क और एलन मस्क के इन ताजा बयानों के बाद श्री नरेंद्र मोदी को और भाजपा तथा संघ को एक प्रोत्साहन मिला है। इसका प्रभाव अमेरिकी मतदाताओं पर भी पड़ेगा। हो सकता है कि मस्क की राजनीतिक लाइन पर भी रणनीति यह हो कि अमेरिका के पचास प्रतिशत गोरे मतदाता तथा भारतीय मतदाता मिलकर उन्हें चुनाव में सफलता दिला सकते हैं। हालांकि यह कहना अभी एकदम दूर की कोड़ी होगी। तीन वर्षों में कितने कर्वट ट्रंप बदलेंगे, कितने मस्क बदलेंगे यह भी कहना संभव नहीं है। ट्रंप ने अमेरिका में बसे अवैध नागरिकों को लेकर उन्हें निकालने की, दंडित करने की, प्रोत्साहित करने की और सजा देने की नीति बनाई है। वे अमेरिका में अमेरिकियों को अमेरिकियों का रोजगार बढ़ाना चाहते हैं और इसके लिए उन्होंने अवैधानिक प्रवासियों पर रोक लगाने के लिए कदम उठाए हैं। उन्होंने हार्वर्ड जैसी शिक्षण संस्थाओं को आजाद गतिविधियों को नियंत्रित करना शुरू किया और 12 देशों से आने वाले छात्रों पर रोक लगाने का आदेश पारित किया है। अपने निर्णय को क्रियान्वित करने के लिए उन्होंने हार्वर्ड विश्वविद्यालय को अमेरिकी सरकार द्वारा दी जाने वाली 19 हजार करोड़ की टैक्स छूट को भी रोकने को कहा है। ऐसे मुल्कों के छात्रों को वीजा देने या निरस्त करने की भी घोषणा की है जो हार्वर्ड में पढ़ते हुए अमेरिकी नीतियों के खिलाफ प्रदर्शन आदि करते हैं। अमेरिकी राजनीति में यह एक बड़ा बदलाव है क्योंकि पिछले कई सदियों से अमेरिका खुले समाज व आंतरिक स्वतंत्रता का केंद्र रहा है। दुनिया के तमाम आतंकवादी कर्नेटों को खुला अमेरिका से मिलती रही है। समय-समय पर अमेरिका ने दूसरे देशों को कमजोर करने के लिए इन केन्द्रों का प्रयोग किया है। अपने हितों के खिलाफ जाने वाली दुनिया के विभिन्न देशों की सरकारों को गिराने में भी इन संस्थाओं का अमेरिकी सिस्टम ने वस्तु उपयोग किया है। अफगानिस्तान में कम्युनिस्ट सरकार को गिराकर तालिबानियों को सत्ता में लाने की भूमिका भी अमेरिकी व्यवस्था ने की थी। अब इस नई नीति के अमेरिकी सत्ता के केंद्र पर क्या प्रभाव होंगे यह भी अभी स्पष्ट नहीं है, परंतु ट्रंप और मस्क का यह सत्ता-संचर्ष अगर ऐसे ही चलता रहा तो यह एक भिन्न अमेरिका और भिन्न दुनिया को बनाने का मार्ग बनाएगा।

राजनीति

डॉ. सुधीर सक्सेना

लेखक वरिष्ठ पत्रकार हैं।



कमल हासन सिने-संसार की विलक्षण शक्तिस्थल है। उनके व्यक्तित्व में अनेक व्यक्तित्वों का समावेश है। प्रतिभा के समुच्चय का यूँ पर्याप्त है कमल हासन कि उनके बखान के लिए मणिकांचन योग की संज्ञा नाकाफी है। 7 नवंबर, 1954 को परमकुटुम्ब, मद्रास (अब चेन्नै) में जन्मे कमल अभिनेता, राजनीतिज्ञ, पटकथा लेखक, फिल्म निर्माता निदेशक, गीतकार, पार्श्वगायक और कोरियोग्राफर हैं। वह राष्ट्रीय फिल्म पुरस्कार और फिल्म फेयर पुरस्कार सहित अनेक प्रतिष्ठित पुरस्कार विजेताओं के तौर पर जाने जाते हैं। सर्वश्रेष्ठ विदेशी भाषा फिल्म के लिए अकादेमी पुरस्कार विजेता में भारत द्वारा प्रस्तुत सर्वाधिक फिल्मों वाले अभिनेता का श्रेय उन्हें प्राप्त है। उनकी फिल्म निर्माण कंपनी राजकमल इंटरटेनशनल ने अनेक सफल और उत्कृष्ट फिल्मों का निर्माण किया है। स्वयं कमल हासन अभिनय और निर्देशन की दुनिया की अलोक शक्तिस्थल है। वह चुनौतीपूर्ण भूमिकाएं स्वीकार करते हैं और कुछ अलग करियर करने की कोशिश करते हैं। इसी कोशिश में उनकी सफलता और लोकप्रियता का राज छिपा है। उनके अभिनय का फलक बड़ा है। अभिनय की उनकी रेंज आश्चर्यचकित करती है। हिन्दी और तमिल सिने-उद्योग में उनका नाम सफलता की गारंटी माना जाता है। हिन्दी संसार में उनके प्रशंसकों का बड़ा वर्ग है और इसकी तादाद बॉक्स ऑफिस पर उनके द्वारा निर्मित या अभिनीत फिल्मों की सफलता सुनिश्चित करती है। यह क्रम सन् 1981 में प्रदर्शित के बालाचंदर की 'एकट्ठे के लिए' से प्रारंभ हुआ था और सद्मा, चाची 420, सागर, गिरफ्तार, पुष्पक, अप्पू राजा, हिन्दुस्तानी, हे राम आदि के

राज्यसभा में दिखाई देंगे कमल हासन

जरिये परवान चढ़ा। उनके पुरस्कारों की फेहरिस्त वजनी और लंबी है। उनकी भूमिकाएं अविस्मरणीय हैं और मानस पटल पर छाप छोड़ती हैं। सद्मा, पुष्पक और चाची 420 के कमलहासन को कौन भूल सकता है। मूक फिल्म 'पुष्पक' उनकी बेमिसाल अदाकारी का प्रमाण है और 'चाची 420' दिलचस्प प्रस्तुति। वह अप्पू राजा भी बन सकते हैं और सागर के



असफल प्रेमी भी। 'सागर' में अपने अभिनय से वह दो पुरस्कार जीतते हैं। मणिरत्नम की गाँडफादरनुमा फिल्म नायकन (1987) में उनके अभिनय को व्यापक सराहना मिली और इसे टाइम पत्रिका ने सार्वकालिक सर्वश्रेष्ठ फिल्मों में शुमार किया। पद्मश्री से विभूषित कमल हासन भारतीय सिने उद्योग के सर्वाधिक सम्मानित कलाकार है। सर्वाधिक चार राष्ट्रीय फिल्म पुरस्कार, तीन सर्वश्रेष्ठ अभिनेता पुरस्कार तथा एक सर्वश्रेष्ठ बाल कलाकार पुरस्कार उनकी उपलब्धियों के खाते में दर्ज हैं। वह अब तक पांच भाषाओं में खाते 19 फिल्म फेयर पुरस्कार जीत चुके हैं। उन्हें तमिलनाडु राज्य फिल्म पुरस्कार, नंदी पुरस्कार और विजय पुरस्कार तो मिला ही 'दशावतारम' ने उनकी झोली में एक साथ चार पुरस्कार डाले। स्थिति ऐसी बनी कि उन्होंने उन्हें पुरस्कारों से दूर रखने की सर्वाधिक अपील की। सन् 1960 में तमिल फिल्म 'कलतूर

कन्नमम' में बहैसियत बाल कलाकार अभिनय-जीवन की शुरुआत करने वाले कमल हासन इन दिनों सुविधियों में हैं और जेरे बहस भी। उनकी फिल्म 'उगलाइफ' कर्नाटक में प्रदर्शित नहीं होगी, क्योंकि उन्होंने कन्नड़ को तमिल से उद्धृत बताकर बर् के छते में हाथ डाल दिया है। कन्नड़गो उनसे रूढ़ हैं। कर्नाटक हाईकोर्ट ने उन्हें फटकार लगाई है, लेकिन कमल हासन ने कैफियत तो दी, मगर क्षमायचना नहीं की। उन्हें अपनी महत्वाकांक्षी फिल्म का कर्नाटक में प्रदर्शन नहीं होना तो बर्दाश्त है, लेकिन अपनी मान्यताओं पर समझौता स्वीकार्य नहीं। बेहताशा कामयाबी और अपार शोहरत के बावजूद कमल हासन का निजी जीवन पोड़ादायी रहा है। उनके दायित्व जीवन में दरारें पड़ती रहीं। उनका निजी जीवन मिलन और बिछोह की मिश्रित गाथा है।

सन 1970 के दशक में तमिल और मलयालम की लोकप्रिय अभिनेत्री श्रीविद्या से उनका प्रेम-प्रसंग चर्चित रहा। श्रीविद्या की मृत्यु सन् 2006 में हुई। अंतिम दिनों में जब वह रोग शैत्या पर थीं, कमल उनसे मिलने भी गये थे। बहरहाल, सन 1978 में उन्होंने आयु में उनसे बड़ी वाणी गणपति से शादी की। वाणी कमल की फिल्मों में कास्टयूम डिजाइनर रही और शोहरत बढ़ती लेकिन करीब दस वर्ष के सहचर्य के बाद सारिका से डेटिंग का पता चलने पर आहत वाणी अलग हो गयीं और दोनों के बीच संचर्ष के तार भी टूट गये। सन 1988 में कमल और सारिका परिणय-बंधन में बँध गये। उनकी दो बेटियां हैं रश्मि और अक्षरा। रश्मि सफल गायिका और अभिनेत्री हैं। सारिका भी वाणी की भाँति कमल की कास्टयूम डिजाइनर रही और 'हे राम' में उससे बड़ी प्रशंसा मिली। लेकिन सन 2004 में इस जोड़ी में भी तलाक हो गया। इस अलगाव की वजह रही 22 साल छोटी नायिका

सिमरन बग्गा से कमल की अंतरंगता। मगर यह रिश्ता ज्यादा खिंचा नहीं और कमल सन् 80 और सन् 90 के दशक की रूपहले पढ़े की अपनी नायिका गौतमी के साथ रहने लगे। कमल ने स्तन कैन्सर से ग्रस्त गौतमी के साथ साथ निभाया। संप्रति, श्रुति और अक्षरा तथा गौतमी की बिटिया सुबलक्ष्मी कमल के साथ एक छत तले रहती हैं। आपको हैरत होगी अगर कहा जाये कि कमल का यह परिचय अधूरा है। अधूरा इस नाते कि वह बतौर खिलाड़ी राजनीति के मैदान में भी उतर चुके हैं। 21 फरवरी, 2018 को उन्होंने मद्रुर में मक्कल निधि मैयम (एमएनएम) नामक पार्टी की स्थापना की। इस पार्टी के झंडे में प्रतीकस्वरूप परस्पर आबद्ध छह हाथ हैं, जो दक्षिण भारत के पुदुच्चेरी समेत छह राज्यों को दर्शाते हैं। इस पार्टी के महासचिव हैं ए. अरुणाचलम। दिलचस्प तौर पर इस पार्टी ने लोकसभा अथवा राज्यसभा की अब तक एक भी सीट नहीं जीती है। इस पार्टी का चुनाव चिन्ह है टॉच। चेन्नै में अलवारपेट में इसका दफ्तर है। पार्टी ने मोबाइल व्हिसिल ब्लोअर ऐप भी जारी किया है, जिसका नाम है मैयम व्हिसिल। सन् 2019 के के लोकसभा चुनाव में पार्टी ने 37 सीटों पर चुनाव लड़ा, लेकिन उसका सुपड़ा साफ हो गया। सन् 2021 में तमिलनाडु की 180 असेंबली सीटों पर चुनाव लड़ा। वह एक भी सीट नहीं जीत सकी। स्वयं कमल भी 1728 वोटों को मामूली अंतर से हार गये। इसके बाद उपचुनाव आये तो कमल कांग्रेस से जुड़े, मगर सन् 2024 के चुनाव में उन्होंने डीएमके से हाथ मिला लिये। उनके समर्थन के एवज में स्तालिन ने तभी घोषणा कर दी थी कि उनकी पार्टी कृतज्ञता स्वरूप कमलहासन को राज्यसभा में भेजेगी। स्तालिन ने वायदा निभाया और छह जून को उनकी उपस्थिति में कमल ने पर्चा दाखिल कर दिया। अब 19 जन को चुनाव के रिस अदायियों के बाद कमल हासन राज्यसभा में दिखाई देंगे।

विमान हादसा

आदित्य तिक्कू

12 जून 2025 को अहमदाबाद का आसमान एक ऐसी त्रासदी का साक्षी बना, जिसने 145 करोड़ भारतीयों के दिलों को दहला दिया। एयर इंडिया की फ्लाइट AI-171, जो लंदन के लिए रवाना हुई थी, उड़ान भरने के केवल 59 सेकंड के भीतर आग का गोला बनकर धरती पर गिर पड़ा। इस भयावह हादसे में 242 में से 241 यात्रियों की जान चली गई। जो लोग चंद्र घण्टे अपने सपनों के साथ उड़ान भर रहे थे, वे पिछले हुए मलबे में तब्दील हो गए। केवल एक यात्री रामविश्वस कुमार इस मृत्यु के समर्पद से किसी चमत्कार की तरह जीवित लौट आए।

पर यह त्रासदी केवल एक विमान दुर्घटना नहीं थी। यह हमारे समय के उस गहरे डर की कहानी है जो अब हर उड़ान में हमारे साथ बैठेगा। हर बार जब कोई पायलट कहेगा, वी आर रेडी फॉर टेक ऑफ, तब हमारे दिलों में यह सवाल उठेगा कि क्या हम सही-सलामत लौटेंगे।

इस विमान में बैठे लोग कोई आकस्मिक यात्री नहीं थे। वे सपनों को आकार देने निकले थे। राजस्थान का जोशी परिवार, डॉ. प्रतीक, डॉ. कामिनी और उनके तीन मासूम बच्चे; नवविवाहिता खुशबू, जो शादी के तीन महीने बाद पहली बार अपने पति से मिलने लंदन जा रही थी; मणिपुर की 22 वर्षीय एयर होस्टेस गंगा थोई शर्मा, जिसने पिछले वर्ष ही अपने सपनों को पंख दिए थे; गुजरात के पूर्व मुख्यमंत्री विजय रूणी और उनका परिवार, सभी की जीवनगाथाएं अधूरी रह गईं। हर तस्वीर अब एक जली हुई याद बनकर रह गई है।

यह हादसा केवल मौत की गिनती नहीं है। यह सवाल है – कि उड़ान भरते ही विमान कैसे गिर पड़ा? प्रांथिक जांच में संकेत मिला है कि विमान ने रनवे की पूरी लंबाई का उपयोग नहीं किया, जिससे आवश्यक टेक-ऑफ स्पीड नहीं मिल पाई। दोनों इंजनों का अचानक बंद हो जाना, पायलट द्वारा इमरजेंसी सिग्नल भेजने के बावजूद प्रतिक्रिया न मिलना – ये सारे संकेत किसी गंभीर

तकनीकी गड़बड़ी की ओर इशारा करते हैं।

बोइंग 787 ड्रीमलाइनर, जो विश्व में अपने सुरक्षित रिकॉर्ड के लिए प्रसिद्ध है, इस हादसे में धक्कता हुआ गिरा। जांच एजेंसियों की निगाह अब ब्लैक बॉक्स पर टिकी है। परन्तु सबसे बड़ा सवाल वहीं रह जाता है – यदि तकनीकी त्रुटियां थीं तो उड़ान भरने की अनुमति कैसे दी गई? क्या निरीक्षण प्रक्रिया इतनी लचकी थी?

टाटा समूह ने मृतकों के परिजनों को एक-एक करोड़ रुपये की सहायता देने की घोषणा की है। पर क्या धन उन परिवारों की पीड़ा का मूल्य चुका सकता है? क्या कोई भी मुआवजा उस मां का आँचल फिर से हवा कर सकता है जिसने अपनी गोद का चिराग खो दिया? क्या किसी मासूम बच्चे की मासूम हंसी लौटाई जा सकती है जिसने अपने पिता को हमेशा के लिए खो दिया?

यह हादसा केवल अहमदाबाद का नहीं है। यह हर उस भारतीय का है जो कभी भी, किसी भी एयरपोर्ट पर अपने परिजनों को अलविदा कहता है। हर बार जब कोई विद्यार्थी विदेश पढ़ने जाता है, कोई दुल्हन ससुराल के लिए रवाना होती है, कोई व्यवसायी नए सपनों की खोज में निकलता है – हर बार अब यह डर भी साथ रहेगा।

हमारे देश का विमानन इतिहास पहले भी हादसों से दमदार रहा है। 1996 में चरखी दादरी की टक्कर में 349 ज़िंदगियाँ खत्म हो गई थीं। वर्षों बीतने के बाद भी हम इन हादसों से सीख नहीं पा रहे हैं। हर हादसे के बाद वही शब्द – तकनीकी खराबी, मानवीय त्रुटि, सिस्टम फेल्योर, और कभी-कभी साजिश की अटकलें। परंतु मूल प्रश्न वहीं रहता है – यात्रियों की जान इतनी सस्ती क्यों है?

यह समय है कि भारत अपने विमानन तंत्र में व्यापक सुधार करे। रनवे, मेटेंसेंस, निरीक्षण, पायलट ट्रेनिंग, और एयर ट्रैफिक कंट्रोल – हर स्तर पर शून्य सहिष्णुता की नीति लागू करनी होगी। हमें केवल मुआवजा बांटने के लिए नहीं, बल्कि हादसों को रोकने के लिए तैयार रहना होगा।क्योंकि हर हादसे के बाद हम बस यही सोचते रह जाते हैं कि उस विमान में कोई अपना भी हो सकता था... या हम खुद हो सकते थे।अब हमें इस डर के साथ जीना नहीं सीखना चाहिए, बल्कि ऐसे कदम उठाने चाहिए कि फिर कोई अहमदाबाद हादसा न दोहराया जाए। प्रार्थना है कि फिर कभी किसी उड़ान में ऐसी विभीषिका न घटे, जिसमें समूचे राष्ट्र की आत्मा ही जल उठे।

स्वामी, सुबह सवेंरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबधु परिसर, प्रेस कॉम्पलेक्स, जौन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोक्लि

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इन्हें समाचार पत्र का सहमत होना आवश्यक नहीं है।

व्यंग्य

जवाहर चौधरी

लेखक व्यंग्यकार हैं



भाई साहब एक बात नोट की होगी आपने: लगता है इनदिनों हमारे दिमाग ने सोचना बंद कर दिया है। यँू समझिए कि दिमाग चलता ही नहीं है। ‘टेशन मत लो, दिमाग किसी का भी नहीं चलता है। पाँव चलते हैं। पाँव पर ध्यान दो, चप्पल पहना करो।’ ‘आप समझे नहीं। मेरा कहने का मतलब था कि पिछले कुछ वर्षों से चिंता के ओवर लोड के चलते दिमाग के पुर्जे ढीले हो गए।’ ‘पुर्जे दिमाग मे नहीं होते हैं, मशीन में होते हैं। ढीले हो गए हैं तो मेकेनिक से कसवा लो।’ ‘आप बात को समझ नहीं रहे हैं।’ ‘समय की माँग है कि लोग बात को नहीं समझने की आदत डाल लें। जो बात समझ जाते हैं वो कमबख्त सवाल पूछते हैं। गाँधी जी ने कहा है कि मन, वचन या कर्म से किसी को दुख

पहुँचना हिंसा है। तो सवाल पूछना हिंसा है। धारा तीन सी सात भी लग सकती है। सरकार देवता है, हमेशा पुष्प वर्षा करती है तो बटोरो, माला बनाओ और पूजा पाठ में लगे मजे में। इसमे कुछ समझने या दिमाग चलाने की क्या जरूरत है। ना समझे देशभक्त होता है



।’ ‘आदरणीय आप क्या कह रहे हैं हमें कुछ समझ में नहीं आ रहा है।’ ‘बिल्कुल ठीक, यही रवैया होना चाहिए। कोई कुछ भी कहे मान लो कि हमें कुछ समझ में नहीं आ रहा है। समझ लेने के खतरे बहुत हैं। जानी हो तो घर में बैठो, लूडो खेलो। समझ से खुद भी दूर रहो और अपने बच्चों को भी

दूर रखो।’ ‘ऐसे कैसे मान लूँ दीनानाथ जी! मूर्ख बने रहना क्या आसान काम है। कुछ तो जानना समझना पड़ता ही है।’ ‘पढ़े लिखों के लिए कोई काम कठिन नहीं है। जमाने के साथ चलो। मन चांग तो कठौती में गंगा। दिमाग को छोड़ो मन को राखो।’

‘मन की ही तो दिक्कत है। मानता ही नहीं कमबख्त।’ ‘खेनी चबाने वाले कैसे राइडें हैं हथेली पर। जितना राइडें हैं उतना मजा देती है। कबीर ने कहा है – ‘मन मस्त हुआ तो क्यों बोले।’ ऊंचे लोग ऊंची पसंद, अंदर से बाहर तक केसरी ही केसरी। यह एक तरह का योग है। अभ्यास से आएगा। जो लोग पहले मेंढक को देख कर मेंढक-मेंढक चिखते थे अब साँप को देख कर भी चुप लगाये रहते हैं।’ ‘साँप दिखाई देते हैं क्या आजकल।’ ‘हाँ, सब देख रहे हैं। भगवान के गले में, भुजाओं में लिपटे दिखाई देते हैं। महँगाई, बेरोजगारी, भ्रष्टाचार, भूख, गरीबी, हत्या, बलात्कार वगैरह सब साँप ही तो हैं।’ ‘साँप तो श्रंगार है भगवान का। अपन प्रभुजी की वंदना करते हैं तो इनकी भी हो जाती है। जानते हो ना, पृथ्वी जो है नाग के फन पर टिकी हुई है।’ ‘सही दिशा में बढ़ रहे हो। ऐसे ही सोचते रहोगे तो दिमागी समस्या खत्म हो जाएगी। वो भजन सुना होगा – ‘हवा के साथ साथ, घटा के संग संग ... ओ साथी चल ... यँू ही दिन रात चल तू।’

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



पंजाब और हरियाणा के बीच जल बंटवारे को लेकर तनाव एक बार फिर बढ़ गया है। पंजाब ने भाखड़ा-नांगल परियोजना के माध्यम से हरियाणा को अतिरिक्त 4,500 क्यूसेक पानी देने से इंकार कर दिया है। इस मुद्दे पर पंजाब में प्रमुख राजनीतिक दलों ने एकजुट होकर इस कदम का विरोध किया है। विवाद 23 अप्रैल को शुरू हुआ, जब हरियाणा ने अपने पच्छिमी जिलों में पीने के पानी की गंभीर कमी का हवाला देते हुए भाखड़ा-नांगल परियोजना से 8,500 क्यूसेक पानी मांगा। यह उसके सामान्य हिस्से से 4,500 क्यूसेक ज्यादा है। पंजाब के मुख्यमंत्री भगवंत मान ने इस अनुरोध को अस्वीकार कर दिया और इस मामले को भाखड़ा ब्यास प्रबंधन बोर्ड (बीबीएमबी) में उठाया। बीबीएमबी ने हरियाणा के अनुरोध को मंजूरी दे दी, जिसके पक्ष में हरियाणा, राजस्थान और दिल्ली के सदस्य राज्यों ने मतदान किया। हिमाचल प्रदेश ने मतदान में हिस्सा नहीं लिया और पंजाब ने इसके खिलाफ मतदान किया। इस निर्णय के बावजूद, पंजाब ने नांगल बांध पर अतिरिक्त जलद्वारा खोलने से इंकार कर दिया है। पंजाब द्वारा इस कदम को अभूतपूर्व और जबरन बताया गया है। हरियाणा सरकार ने अपने आवंटन को लागू करवाने के लिए सर्वोच्च न्यायालय का दरवाजा खटखटाया है। सर्वोच्च न्यायालय ने पंजाब और हरियाणा सरकारों को सतलुज-यमुना लिंक (एसवाईएल) नहर विवाद को सुलझाने के लिए केंद्र के साथ सहयोग करने का लांगू करवाने के लिए सर्वोच्च न्यायालय का दरवाजा खटखटाया है। सर्वोच्च न्यायालय ने पंजाब और हरियाणा सरकारों को सतलुज-यमुना लिंक (एसवाईएल) नहर विवाद को सुलझाने के लिए केंद्र के साथ सहयोग करने का निर्देश दिया। न्यायमूर्ति बी.आर. गवई और न्यायमूर्ति ऑफार्टीन जॉर्ज मसीह की पीठ को केंद्र ने सूचित किया कि उसने इस मुद्दे का सौहार्द्रपूर्ण ढंग से सुलझाने के लिए पहले ही प्रभावी कदम उठाए हैं। पीठ ने कहा कि हम दोनों राज्यों को सौहार्द्रपूर्ण समाधान पर पहुंचने में भारत संघ के साथ सहयोग करने का निर्देश देते हैं। पीठ ने कहा कि अगर तब तक यह मामला नहीं सुलझता है तो वह 13 अगस्त को मामले की सुनवाई करेगी। केंद्र की ओर से पेश अतिरिक्त सॉलिसिटर जनरल ऐश्वर्या भाटी ने पीठ से कहा कि हमने मध्यस्थता के लिए

पंजाब और हरियाणा के बीच जल बंटवारे का ताजा विवाद

पंजाब एवं हरियाणा उच्च न्यायालय ने याचिका पर सुनवाई करते हुए विवाद पर आपत्ति जताई और कहा कि हम अपने दुश्मन देश के साथ ऐसा कर रहे हैं। हमें अपने राज्यों के भीतर ऐसा नहीं करना चाहिए। पंजाब और हरियाणा के बीच बढ़ते जल विवाद ने उच्च न्यायालय को नाराज कर दिया है। जिसने आज कहा कि भारत ने पाकिस्तान के खिलाफ कदम उठाने का फैसला किया है।

प्रयास किए हैं, लेकिन राज्यों को अपनी बात पर अमल करना होगा। एसवाईएल नहर की परिकल्पना रावी और व्यास नदियों से पानी के प्रभावी आवंटन के लिए की गई थी। इस परियोजना में 214 किलोमीटर लंबी नहर की परिकल्पना की गई थी। इसमें 122 किलोमीटर नहर पंजाब में और 92 किलोमीटर हरियाणा में बनाई जानी थी। हरियाणा ने अपने क्षेत्र में परियोजना पूरी कर ली है, लेकिन पंजाब ने सन् 1982 में निर्माण कार्य शुरू किया था। बाद में इसे पंजाब ने ठंडे बस्ते में डाल दिया। दोनों राज्यों के बीच विवाद दशकों से चल रहा है। शीर्ष अदालत ने 15 जनवरी, 2002 को हरियाणा द्वारा 1996 में दायर एक मुकदमे में उसके पक्ष में फैसला सुनाया था और पंजाब सरकार को एसवाईएल नहर के अपने हिस्से का निर्माण करने का निर्देश दिया था। भाखड़ा ब्यास प्रबंधन बोर्ड ने पंजाब एवं हरियाणा उच्च न्यायालय में एक याचिका भी दायर की है। इसमें बोर्ड ने पंजाब द्वारा नांगल बांध के कथित अधिग्रहण के खिलाफ हस्तक्षेप की मांग की है। पंजाब एवं हरियाणा उच्च न्यायालय ने उक्त याचिका पर सुनवाई करते हुए विवाद पर आपत्ति जताई और कहा कि हम अपने दुश्मन देश के साथ ऐसा कर रहे हैं। हमें अपने राज्यों के भीतर ऐसा नहीं करना चाहिए। पंजाब और हरियाणा के बीच बढ़ते जल विवाद ने उच्च न्यायालय को नाराज कर दिया है। जिसने आज कहा कि भारत ने पाकिस्तान के खिलाफ कदम उठाने का फैसला किया है। लेकिन देश के राज्यों को एक-दूसरे के खिलाफ ऐसा नहीं करना चाहिए। पंजाब ने हरियाणा को पानी देने से इंकार कर दिया है। राज्य विधानसभा में एक प्रस्ताव पारित किया है जिसमें अपने हिस्से का एक भी बूँद पानी नहीं छोड़ने की कसम खाई है। अंतर्राज्यीय नदी जल विवाद तब उत्पन्न होता है जब दो या दो से अधिक राज्य अपनी सीमाओं के पार बहने वाली नदियों के उपयोग, वितरण या नियंत्रण पर असहमत होते हैं। अंतर्राज्यीय जल विवाद का मुख्य कारण जल के समान

वितरण को लेकर अपस्ट्रीम और डाउनस्ट्रीम राज्यों के बीच संघर्ष है। जब कोई राज्य असमान हिस्से या अनुचित आवंटन से व्यथित महसूस करता है, तो समझौतों में अस्पष्टता अक्सर विवादों को बढ़ावा देती है। सूखे और बदलते मौसम के पैटर्न के कारण



प्रतिस्पर्धा बढ़ जाती है। इसके अलावा राजनीतिक और चुनावी विचार विवाद समाधान को जटिल बनाते हैं। कृषि और औद्योगिक जल आवश्यकताओं के बीच तनाव। बेहतर बुनियादी ढांचे वाले अमीर राज्य जल पहुंच पर हावी हैं। अंत में लंबे समय तक चलने वाले न्यायाधिकरण या सर्वोच्च न्यायालय के फैसले समाधान में देरी करते हैं। जल और इसके विभिन्न मामलों से संबंधित संवैधानिक प्रावधानों को 3 सूचियों में सूचीबद्ध किया गया है। संघ सूची की प्रविष्टि 56, संसद द्वारा जनहित के लिए

आवश्यक समझे जाने पर, अंतर्राज्यीय नदियों और नदी घाटियों को विनियमित और विकसित करने के लिए संघ सरकार को अधिकार प्रदान करती है। समवर्ती सूची की प्रविष्टि 32, यांत्रिक रूप से चालित जहाजों के संबंध में अंतर्देशीय जलमार्गों पर नौवहन और नौवहन

किसी भी विवाद या शिकायत के निपटारे के लिए कानून बनाने का अधिकार है। संसद कानून के माध्यम से यह निर्दिष्ट कर सकती है कि न तो सर्वोच्च न्यायालय और न ही किसी अन्य न्यायालय को ऊपर बताए गए ऐसे विवादों या शिकायतों पर अधिकार क्षेत्र होगा। अनुच्छेद 262 में प्रदत्त शक्तियों का प्रयोग करते हुए संसद ने नदी बोर्ड अधिनियम, 1956 पारित किया, जिसने केंद्र सरकार को राज्य सरकारों के परामर्श से अंतरराज्यीय नदियों और नदी घाटियों के लिए बोर्ड स्थापित करने का अधिकार दिया। अब तक इस अधिनियम के तहत कोई नदी बोर्ड स्थापित नहीं किया गया है। अंतर्राज्यीय जल विवाद अधिनियम, 1956 के तहत यदि कोई राज्य या राज्य न्यायाधिकरण का अनुरोध करते हैं तो केंद्र सरकार को पहले परामर्श के माध्यम से मुद्दे को हल करने का प्रयास करना चाहिए। असफल होने पर वह न्यायाधिकरण का गठन कर सकती है। अधिनियम के अनुसार सर्वोच्च न्यायालय न्यायाधिकरण द्वारा दिए गए अवार्ड या फार्मूले के कामकाज पर सवाल उठा सकता है। हालांकि उक्त अधिनियम को 2002 में संशोधित किया गया था जिसमें जल विवाद न्यायाधिकरण की स्थापना के लिए एक वर्ष की समय सीमा और सरकारी आयोग की सिफारिशों के अनुसार निर्णय देने के लिए तीन साल की समय सीमा निर्दिष्ट की गई थी। पंजाब-हरियाणा जल विवाद अंतर्राज्यीय नदी जल बंटवारे की जटिलताओं को उजागर करता है, जो कानूनी, राजनीतिक और पर्यावरणीय चुनौतियों से और भी बढ़ जाती है। प्रभावी समाधान के लिए संस्थागत ढांचे को मजबूत करना, सहकारी संघवाद को बढ़ावा देना, वैज्ञानिक जल प्रबंधन को लागू करना और सभी राज्यों की जरूरतों को पूरा करने और सतत जल उपयोग को बढ़ावा देने के लिए समान बुनियादी ढांचे का विकास सुनिश्चित करना आवश्यक है।

पारंपरिक खेल

श्याम कुमार कोलारे

लेखक सामाजिक कार्यकर्ता हैं।



मनुष्य के विकास में खेलों की भूमिका सदियों से महत्वपूर्ण रही है। विशेष रूप से पारंपरिक खेल न केवल मनोरंजन का साधन रहे हैं, बल्कि वे बच्चों और युवाओं के शारीरिक, मानसिक, संज्ञानात्मक, सामाजिक और नैतिक विकास में भी अत्यंत सहायक सिद्ध हुए हैं। परंतु वर्तमान समय में आधुनिकीकरण, शहरीकरण और मोबाइल क्रांति ने इन खेलों की जगह आधुनिक डिजिटल खेलों को दे दी है, जिससे बच्चों का जीवन-शैली और शारीरिक स्वास्थ्य दोनों पर नकारात्मक प्रभाव पड़ रहा है। भारत की सांस्कृतिक विरासत में पारंपरिक खेलों का विशेष स्थान रहा है। कबड्डी, खो-खो, कुश्ती, कंचे, लंगड़ी टांग, पिट्टू, गिल्ली-डंडा, टायर दौड़, लुका-छिपी, गदा-पीठी, घरगुला आदि खेल गांवों और शहरों दोनों में लोकप्रिय थे। इन खेलों में केवल मनोरंजन ही नहीं था, बल्कि इनमें जीवन के लिए आवश्यक अनेक गुण भी छिपे होते थे। पारंपरिक खेलों में दौड़ना, कूदना, झुकना, पकड़ना, गिरना और उठना जैसी गतिविधियाँ होती हैं, जो बच्चों की मांसपेशियों, हड्डियों और सहनशक्ति को मजबूत बनाती हैं। बच्चे खुले मैदान में खेलने से ताजा हवा और प्राकृतिक धूप का भी लाभ लेते थे, जिससे उनकी रोग प्रतिरोधक क्षमता बढ़ती थी। इन खेलों में निर्णय लेने, रणनीति बनाने, प्रतिक्रिया देने और समस्याओं का हल निकालने जैसी क्षमताओं का विकास होता था। उदाहरण के लिए, कबड्डी और खो-खो जैसे खेलों में तेजी से सोचने और प्रतिक्रिया देने की क्षमता बढ़ती है। यह बच्चों में स्मरण शक्ति, ध्यान केंद्रित करने की क्षमता और तार्किक सोच को भी मजबूत बनाता है। ये खेल सामूहिक होते थे, जिससे बच्चों में टीमवर्क, सहयोग, नेतृत्व, और सहानुभूति जैसे गुण विकसित होते थे। साथ ही, जब बच्चे हारते थे तो वे

शारीरिक, मानसिक एवं संज्ञानात्मक विकास का आधार

सीखते थे कि हार भी जीवन का हिस्सा है और इससे हतोत्साहित होने की बजाय अगली बार और बेहतर करने की कोशिश करनी चाहिए। यही जीवन की असली सीख है। पारंपरिक खेलों के ज़रिए बच्चे ईमानदारी, अनुशासन, सहिष्णुता और दूसरों के प्रति सम्मान जैसे मूल्यों को अपने जीवन में आत्मसात करते थे। कोई भी खेल बिना नियमों के नहीं चलता, और इन्हीं नियमों के पालन से नैतिकता की नींव पड़ती है। वर्ष 2000 के बाद, जब मोबाइल और कंप्यूटर तकनीक ने दुनिया में क्रांति ला दी, तब इसका सीधा असर बच्चों के खेलने के तौर-तरीकों पर पड़ा। स्मार्टफोन, वीडियो गेम, टैबलेट, और अन्य इलेक्ट्रॉनिक गैजेट्स ने बच्चों को घर के अंदर कैद कर दिया। अब बच्चे खुले मैदान की जगह छोटे स्क्रीन पर समय बिताने लगे हैं। इस बदलाव से बच्चों का शारीरिक विकास बाधित हो रहा है। दिनभर बैठकर गेम खेलने से मोटापा, आंखों की कमजोरी, पीठ और गर्दन में दर्द, और यहां तक कि मानसिक तनाव की समस्या भी बढ़ रही है। 5 से 10 वर्ष की आयु में चश्मा लगना अब आम बात हो गई है, जो पहले बहुत कम होता था। डिजिटल गेम्स जहां बच्चों को कल्पनाओं की दुनिया में ले जाते हैं, वहीं उनमें सामाजिक सहभागिता की कमी होती है। बच्चा अपने दोस्तों के साथ मिल-जुलकर खेलने और संवाद



करने की बजाय मोबाइल स्क्रीन पर एकाकी समय बिताता है। इससे सामाजिक कौशल, आत्मविश्वास और भावनात्मक बुद्धिमत्ता का विकास रुक जाता है। इसके विपरीत पारंपरिक खेलों में आपसी बातचीत, सहयोग और प्रतिस्पर्धा के साथ संतुलन बना रहता है, जो एक संपूर्ण व्यक्तित्व निर्माण के लिए आवश्यक है। पारंपरिक खेलों का एक और बड़ा लाभ यह था कि वे बच्चों को प्राकृतिक वातावरण के प्रति अनुकूल बनाते थे। बच्चे गर्मी, सर्दी, और बारिश जैसे मौसमों में भी खेलने जाते थे,

जिससे उनका शरीर मौसम के प्रति सहनशील बनता था। आज के बच्चे मामूली बदलाव में भी बीमार पड़ जाते हैं, क्योंकि वे घरों में बंद रहते हैं और प्रकृति से जुड़ाव नहीं रख पाते। आज समय की आवश्यकता है कि हम पारंपरिक खेलों को पुनर्जीवित करें। इसके लिए सबसे पहले माता-पिता और शिक्षकों को जागरूक होना पड़ेगा। वे बच्चों को इन खेलों से परिचित कराएँ, उनके साथ समय बिताएँ और उन्हें प्रोत्साहित करें कि वे मोबाइल और टीवी से दूर रहकर

खुली हवा में खेलें। विद्यालयों में इन खेलों को पाठ्यक्रम का हिस्सा बनाया जाना चाहिए। स्पोर्ट्स पीरियड में सिर्फ क्रिकेट या फुटबॉल ही नहीं, बल्कि पारंपरिक खेलों का भी आयोजन होना चाहिए। स्थानीय स्तर पर खेल मेले, प्रतियोगिताएँ और कार्यशालाएँ आयोजित की जा सकती हैं, जिनमें बच्चे भाग लेकर इन खेलों को सीखें और अपनाएँ। इसके अतिरिक्त सरकार और गैर-सरकारी संगठनों को भी इस दिशा में काम करना चाहिए। पारंपरिक खेलों को बढ़ावा देने के लिए नीति बनाई जानी चाहिए, जिसमें इन खेलों के प्रचार-प्रसार, खेल के मैदानों के निर्माण और प्रशिक्षकों की नियुक्ति पर विशेष ध्यान दिया जाए। पारंपरिक खेल केवल मनोरंजन का साधन नहीं, बल्कि जीवन जीने की कला सिखाने वाले साधन हैं। वे न केवल बच्चों को शारीरिक रूप से मजबूत बनाते हैं, बल्कि मानसिक रूप से सजग, सामाजिक रूप से जागरूक और भावनात्मक रूप से संतुलित भी बनाते हैं। आज जब आधुनिक तकनीक बच्चों को प्राकृतिक जीवन से दूर कर रही है, तब पारंपरिक खेल ही उन्हें फिर से संतुलित और स्वस्थ जीवन की ओर ले जा सकते हैं। इसलिए यह हमारी सामूहिक जिम्मेदारी है कि हम पारंपरिक खेलों को पुनर्जीवित करें, उन्हें अगली पीढ़ी तक पहुँचाएँ और अपने बच्चों को स्वस्थ, सशक्त और संस्कारित बनाने की दिशा में कदम उठाएँ।

पर्यावरण

डॉ. राजेन्द्र प्रसाद शर्मा

लेखक स्तंभकार हैं।



जलवायु परिवर्तन या यों कहे कि ग्लोबल वार्मिंग के चलते मानव अस्तित्व पर आ रहे संकट की गंभीरता को इसी से समझा जा सकता है कि 2 जून को समूचे विश्व में ग्लोबल हीट एक्शन डे मनाया जाने लगा है। ग्लोबल वार्मिंग के दुष्परिणाम तेजी से हमारे सामने आने लगे हैं। लाख प्रयासों, शिखर सम्मेलनों और संकल्पों के बावजूद पृथ्वी पर तापमान की बढ़ती दर को रोकने में हम पूरी तरह से विफल रहे हैं। 1850 से अब तक के रिकार्ड के अनुसार विश्व में अब तक का सबसे गर्म साल 2024 रहा है। वर्कले अर्थ द्वारा जारी रिपोर्ट में भी इस बात की पुष्टि होती है कि सर्वाधिक गर्म साल 2024 रहा है। मजे की बात यह है कि यह सब तो तब है जब ग्लोबल वार्मिंग को लेकर वैश्विक सम्मेलन लगातार आयोजित हो रहे हैं और पृथ्वी के बढते तापमान को डेढ़ डिग्री तक सीमित करने के प्रयास किये जा रहे हैं। ग्लोबल वार्मिंग का सीधा सीधा अर्थ धरती के तापमान में बढ़ोतरी होना है। इस साल 2025 के ग्लोबल हीट डे की थीम रिकागनाइजिंग एण्ड रेस्पोडिंग टू हीट स्ट्रोक रखा गया है। दुनिया के देश 2050 तक ग्लोबल वार्मिंग दर को 50 प्रतिशत कम तक लाना है। दऱसल 1896 में ही स्वीडिस मौसम विज्ञानी ने ग्लोबल वार्मिंग के खतरों से चेता दिया था। 1975 में ग्लोबल वार्मिंग को लेकर सबसे पहली रिपोर्ट आई और 1988 में अमेरिका की सीनेट में नासा वैज्ञानिक जैम्स हैनसेन से चर्चा करते हुए आने वाले संकट को स्पष्ट कर दिया था। ग्लोबल वार्मिंग के चलते आज दुनिया के देशों, समुद्र किनारे के शहरों, जंगलों की जैव विविधता और बच्चों,

बुजुर्गों और पुरानी बीमारियों से ग्रसित लोगों के सामने गंभीर संकट आ गया है। कहने का अर्थ यह है कि यह



संकट किसी एक स्थान या एक नागरिक विशेष पर ना होकर समूची मानव जाति और अस्तित्व पर आ गया है। इसके दुष्परिणामों को तो इस तरह से समझा जा सकता है कि ग्लेशियर तेजी से पिघलने लगे हैं, इससे समुद्र का जल स्तर लगातार बढने लगा है। मौसम के हालात अस्पष्ट होते जा रहे हैं। गर्मी और अधिक लंबी व गर्म होती जा

रही है तो मौसम चाहे सर्दी हो, गर्मी हो या बरसात हो चरम स्थिति में होने लगा है। रेगिस्तान बढ़ रहा है तो

में बदलाव से ग्लोबल वार्मिंग के हालात बनते जा रहे हैं। ग्लोबल वार्मिंग का सबसे प्रमुख कारण जीवाश्म ईंधन का अत्यधिक उपयोग रहा है। कोयला, तेल, गैस आदि जीवाश्म ईंधन के उपयोग से अंतरिक्ष की परत प्रभावित हुई है और उसके चलते तापमान में बढ़ोतरी के हालात बनते जा रहे हैं। हमें भूलना नहीं चाहिए कि जीवाश्म ईंधन के साथ ही कुछ अन्य कारण भी हैं जिनके चलते तापमान में बढ़ोतरी हो रही है। अत्यधिक शहरीकरण और लोहे सीमेंट के उपयोग के कारण गगनचुंबी इमारतों से कांक्र्रीट के जंगल का विस्तार, आबादी का अत्यधिक दबाव होने के कारण प्राकृतिक संसाधनों का अत्यधिक व बेरहमी से दोहन, सुविधा के लिए नित नए इलेक्ट्रॉनिक उत्पादों का अत्यधिक उपयोग, पंखें या कूलर के स्थान पर एयर कण्डीशनरों का उपयोग, रसोई में फ्रीज व अन्य उत्पादों का उपयोग और इसी तरह के अन्य वस्तुओं के उपयोग के चलते तापमान में बढ़ोतरी का कारण बनता जा रहा है। मजे की बात यह है कि आज जिसे बेहतर व उपयोगी बताया जा रहा है कुछ समय बाद ही उसे हानिकारक बताने में भी नहीं हिचका जा रहा। आज जापान आदि देशों में माइक्रोवेव ओवन या आरओ आदि के उपयोग को हानिकारक बताया जाने लगा है। पहले प्लास्टिक को बढ़ावा दिया गया और अब उसके दुष्परिणाम सामने हैं। इसी तरह से जीवाश्म ईंधन के विकल्प के रूप में ईवी वाहनों के प्रोत्साहन के साथ ही दबे स्वर में यह रिपोर्ट आने लगी है कि ईवी की भी असर तापमान बढ़ोतरी पर पड़ेगा। हालात यहां तक होने लगे हैं कि हीट स्ट्रोक के कारण लोगों की ही नहीं जानवरों की भी जान जाने लगी है। ग्लोबल हीट एक्शन डे के आयोजन के पीछे लोगों को

हालात की गंभीरता से सजग करना और अत्यधिक हीटवेव से बचने के लिए सतर्क और सजग करना है। तापमान की बढ़ोतरी का इसी से अंदाज लगाया जा सकता है कि स्थानीय निकायों द्वारा तापमान अधिक होने पर आमनागरिकों को राहत देने के लिए सड़कों पर पानी का छिड़काव करवाया जाने लगा है तो जयपुर सहित कई शहरों में सिग्नल वाले रास्तों पर गर्मी से राहत के लिए हरा पदों टांगा जाने लगा है। हीट एक्शन डे के माध्यम से लोगों को सजग करना, हीटवेव से बचने व सुरक्षा के उपायों खासतौर से भूखे पेट नहीं रहना, पानी व तल पदार्थ का अधिक सेवन के साथ ही छाया में रहने और ढीले कपड़े पहने के साथ ही शरीर को ढक के रखना आदि के प्रति अवेयर करना है। आज लोगों में पशुपक्षियों के प्रति भी संवेदनशीलता बढ़ी है और गर्मी के चलते दाना-पानी की व्यवस्थाएँ एक अभियान के रुप में की जाने लगी है। खैर यह तो व्यक्तिगत प्रयासों की बात हुई पर तापमान के चलते जंगलों में दावानल, समुद्र किनारों के शहरों के लिए खतरा व एक ही बरसात में बाढ़ जैसे हालात होना, आंधी तूफान के कारण जन-धन हानि और अन्य समस्याएँ तेजी से बढ़ती जा रही हैं। ऐसे में अभी भी समय है कि हम सजग हो जाएँ और प्रकृति से खिलवाड़ कर प्रकृति को विवृति बनाने के स्थान पर प्रकृति को विकास का वाहक बनाने में उपयोग करें तो यह अधिक सकारात्मक होगा। इसके लिए बीट द हीट के हैसटैग से संदेश देने का आह्वान भी लगातार किया जा रहा है। एक बात साफ हो जानी चाहिए कि अब सोचने का समय नहीं बल्कि ग्लोबल वार्मिंग को सीमित करने का समय आ गया है और इसके लिए समय व ठोस प्रयास करने होंगे।

(धार से वरिष्ठ पत्रकार राजेश शर्मा की खास रिपोर्ट)

भक्ति का ऐसा ज्वार मानों आस्था का समंदर हिलौरें ले रहा हो... जय श्री राम, जय श्री हनुमान की गुंज से गुंजायमान हो उठा था गगन... भक्तिभाव से ओतप्रोत इस दिव्य शाम में जब राष्ट्र भक्ति के भजन गुंजे तो बाबा धारनाथ की पावन धरा का स्वर्णिम इतिहास मानों आज फिर साकार हो उठा हो। 14 जून शनिवार को धार की धरा पर आस्था का यह अनूठा संगम बरसों – बरस याद रहेगा। क्या बच्चे – क्या बुजुर्ग – मातृशक्ति हर कोई भाव विभोर हो झूम उठा भक्ति रसधारा में.... अवसर था ऐतिहासिक धारा नगरी में ‘ एक शाम हनुमान जी के नाम ’

आपरेशन सिंदूर की सफलता और भारतीय सैनिकों के पराक्रम को समर्पित धार जिला पत्रकार संघ का आयोजन बरसों – बरस याद रहेगा। राजस्थान – गुजरात और मध्यप्रदेश के प्रसिद्ध सुंदरकांड मंडलों की संगीतमय भव्य प्रस्तुति पर रात्रि 12 बजे तक भक्ति की रसधारा बहती रही।

देश के 3 प्रसिद्ध राजस्थान के राजसमन्द , बड़ौदा के महिला मंडल , पवनपुत्र सुंदरकांड मंडल अमझेरा ने दी अनूठी प्रस्तुति... – आपरेशन सिंदूर की अपार सफलता और भारतीय सेना के अदम्य शौर्य- साहस को नमन करते हुए धार जिला पत्रकार संघ द्वारा ‘‘एक शाम हनुमान जी के नाम’’ अखिल भारतीय सुंदरकांड पाठ आयोजन रात 12 बजे विधिवत संपन्न हुआ। रात 8 बजे से शुरू हुआ भव्य आयोजन निरंतर 4 घंटे तक चलता रहा। देश के तीन प्रमुख मंडल राजस्थान के राजसमन्द का माँ वक्रांगी मित्र मंडल , बड़ौदा का प्रसिद्ध चारभुजा रामायण महिला मंडल , ऐतिहासिक – प्राचीन राणा बख्तावर की नगरी अमझेरा का प्रसिद्ध पवनपुत्र सुंदरकांड मंडल द्वारा भजनों पर सुंदर कांड पाठ की दोहा चौपाई प्रस्तुत की। सुंदर कांड मे राष्ट्र भक्ति के तरानों की थीम पर जब मंडलियों ने दोहे प्रस्तुत किए तो राष्ट्र भक्ति का वातावरण ऐसा बना कि श्रद्धालु अपने आपको थिरकने से नहीं रोक पाये ।

‘ एक शाम हनुमान जी के नाम ’ आस्था के उमड़े सैलाब से दिव्य- भव्य और यादगार बन गई आपरेशन सिंदूर की सफलता और भारतीय सैनिकों के पराक्रम को समर्पित धार जिला पत्रकार संघ का आयोजन बरसों – बरस याद रहेगा



‘‘मातृ शक्ति की आराधना बनी अनूठी मिसाल’’

कार्यक्रम के सूत्रधार पंडित छोटू शास्त्री ने बताया कि इस भव्य आयोजन में धार सहित रतलाम, झाबुआ ,राजगढ़, राजौद , कोद , बिड़वाल,अमझेरा आदि शहरों से श्रद्धालु आयोजन में शामिल हुए। गुजरात के बड़ौदा शहर की महिला मंडल द्वारा शहर में पहली बार दोहे और चौपाई पर अनूठी प्रस्तुति में जमकर तालिया बटोरी ।

मातृ शक्ति की आराधना बनी अनूठी मिसाल । सबसे पहले



क्रम में राजसमन्द राजस्थान के वक्रांगी मित्र मंडल द्वारा 20 दोहे की प्रस्तुति दी गई । दूसरे क्रम में 20 दोहे पर बड़ौदा का प्रसिद्ध चारभुजा रामायण महिला मंडल और अंतिम 20 दोहे पर पवन पुत्र सुंदर कांड मंडल अमझेरा द्वारा विशेष प्रस्तुति देने के साथ हनुमान चालीसा पाठ व महाआरती का आयोजन किया गया ।

प्रत्येक मंडल को धार जिला पत्रकार संघ द्वारा प्रतीक चिन्ह देकर सम्मानित किया गया। सुंदरकांड समाप्ति के बाद अमदाबाद प्लेन क्रैश और पहलगाम में दिवंगतों की श्रद्धांजलि देते हुए 2 मिनट का मौन रखकर श्रद्धांजलि अर्पित की गई।

इस अवसर पर पाटीदार समाज के प्रदेश अध्यक्ष कृष्णकांत



बहे खून मेरा चमन के लिए, मेरी जान जाए वतन के लिए...

और इस दिल में राम नाम छुपा रखा है जैसे भजनों पर भाव विभोर होकर झूमे श्रद्धालु... और इस दिल में क्या रखा है चौर के देखो प्रभु राम नाम छुपा रखा है.. मेरी जान जाए वतन के लिए, मेरे देश की धरती सोना उगले उगले हीरे मोती, अंजनीलाला बड़ा मतवाला, केशरीलाला बड़ा मतवाला, चौक पूराओ आज माटी रंगाओ, मेरा भोलेनाथ भक्तों का रखवाला है.. मोहन आओ तो सहो, जैसे सुमधुर भजनों की प्रस्तुति पर श्रद्धालु जमकर झूमे।

पटेल ,ब्राह्मण समाज के कार्यकारी अध्यक्ष धर्मेन्द्र जोशी , भाजपा खेल प्रकोष्ठ के जिला संयोजक लाखन सिंह नवासा , भाजपा नेता शुभम दक्षित , परशुराम कल्याण बोर्ड के धार ज़िला अध्यक्ष अशोक मनोहर जोशी , समाजसेवी संतोष पाण्डे, सांसद प्रतिनिधि

भागवान खुंदेलवाल , रवि पाठक उपस्थित थे। कार्यक्रम का संचालन मोटिवेशनल स्पीकर- वरिष्ठ पत्रकार राजेश शर्मा ने किया। अभिजित पंडित ने आयोजन के उद्देश्य पर प्रकाश डाला । आभार जितेंद्र सोनी ने माना।

महाकाल मंदिर में बदली गई दर्शन व्यवस्था

अब सिर्फ मोस्ट वीआईपी को मिलेगी नंदी हॉल में एंट्री, आम श्रद्धालु बेरिकेट्स से करेंगे दर्शन



उज्जैन (नप्र)। ग्रीष्म अवकाश और शनिवार-रविवार की छुट्टियों के चलते महाकालेश्वर मंदिर में श्रद्धालुओं की भारी भीड़ उमड़ रही है। इसे देखते हुए मंदिर प्रशासन ने रविवार को नंदी हॉल में आम भक्तों का प्रवेश बंद कर दिया। अब सिर्फ मोस्ट वीआईपी को ही नंदी हॉल में दर्शन की अनुमति दी जा रही है, जबकि सामान्य श्रद्धालुओं को गणेश मंडपम के सामने से दर्शन कराए जा रहे हैं।

चलायमान व्यवस्था से हो रहे दर्शन: भीड़ को नियंत्रित करने के लिए मंदिर प्रशासन ने चलायमान (मूविंग दर्शन) व्यवस्था लागू की है। अब भक्त महाकाल लोक, मानसरोवर फैसिलिटी सेंटर से होकर महाकाल टनल-1 से गुजरते हुए गणेश मंडपम तक पहुंचते हैं। यहां लगाए गए बेरिकेट्स के जरिए भगवान महाकाल के दर्शन कर, फिर पालकी हॉल होते हुए एम्बुलेंस गेट से बाहर निकल जाते हैं। गेट नंबर 1 से प्रवेश करने वाले श्रद्धालु कार्तिकेय मंडपम के रास्ते गणेश मंडपम पहुंचते हैं और बेरिकेट्स से दर्शन करते हैं। गेट नंबर 4 से आने वाले श्रद्धालु विश्राम धाम से होते हुए सभा मंडप और फिर गणेश मंडपम पहुंचकर दर्शन करते हैं। इसके बाद पालकी हॉल से होते हुए बाहर निकल जाते हैं। मंदिर प्रशासन ने रविवार को नंदी हॉल में आम भक्तों का प्रवेश बंद कर दिया।

नंदी हॉल में भीड़ न बढ़े इसलिए लिया फैसला: नंदी हॉल में दर्शन

व्यवस्था फिलहाल बंद कर दी गई है। यह निर्णय इसलिए लिया गया है क्योंकि शनिवार-रविवार को शासकीय अवकाश के कारण देशभर से हजारों श्रद्धालु उज्जैन पहुंच रहे हैं। वहीं मंदिर परिसर में चल रहे निर्माण कार्य के कारण भी जगह की सीमित उपलब्धता है।

इस प्रकार है दर्शन व्यवस्था

- प्रोटोकॉल व्यवस्था (मोस्ट वीआईपी):** मोस्ट वीआईपी श्रद्धालु शंख द्वार से प्रवेश करते हैं और शिखर दर्शन की छत, कुंड होते हुए गणेश मंडपम की पहली पंक्ति से दर्शन करते हैं। दर्शन के बाद वही रास्ता वापसी में भी रहता है। इन्हें ही नंदी हॉल में प्रवेश की अनुमति है।
- सामान्य दर्शनार्थी:** ये श्रद्धालु श्री महाकाल महालोक या मानसरोवर फैसिलिटी सेंटर से महाकाल टनल-1 से होकर गणेश मंडपम पहुंचते हैं। वहां से बेरिकेट्स के रास्ते भगवान महाकाल के दर्शन कर पालकी हॉल होते हुए एम्बुलेंस गेट से बाहर निकलते हैं।
- श्रीघ्न दर्शन टिकटधारी (250 टिकट):** गेट नंबर 1 से प्रवेश करने वाले श्रद्धालु कार्तिकेय मंडपम के रास्ते गणेश मंडपम पहुंचते हैं और बेरिकेट्स से दर्शन करते हैं। गेट नंबर 4 से आने वाले श्रद्धालु विश्राम धाम से होते हुए सभा मंडप और फिर गणेश मंडपम पहुंचकर दर्शन करते हैं। इसके बाद पालकी हॉल से होते हुए बाहर निकल जाते हैं।

सीवर चेंबर में गिरी 15 साल की बच्ची की मौत शिवपुरी में 4 घंटे बाद शव निकाला ; खेलते-खेलते ढक्कन पर पैर पड़ने से गिरी थी

शिवपुरी (नप्र)। शिवपुरी के कोतवाली थाना क्षेत्र स्थित संतुष्टि अपार्टमेंट में शनिवार रात 15 साल की बच्ची की सीवर चेंबर में गिरने से मौत हो गई। कारोबारी देवेंद्र भदौरिया की 15 वर्षीय बेटी उत्सविका रात करीब 8 बजे सोसाइट्री के बच्चों के साथ खेल रही थी। इसी दौरान सीवर चेंबर के टूटे हुए ढक्कन पर उसका पैर पड़ा और वह उसमें गिर गई। जानकारी के मुताबिक हादसे के समय उत्सविका का छोटा भाई भी उसके पीछे था। वह भी गिरने वाला था, लेकिन एक व्यक्ति ने समय रहते उसे पकड़ लिया। पुलिस और नगर पालिका को सूचना दी। करीब चार घंटे चले एसडीआईआरएफ के रेस्क्यू ऑपरेशन के बाद रात 12



बजकर 40 मिनट पर बच्ची का शव चेंबर से निकाला गया। **15 फीट गहरा है सीवर टैंक, ढक्कन जर्जर:** जानकारी के अनुसार, अपार्टमेंट में दो से तीन डुलेक्स के बीच करीब 15-15 फीट गहरे सीवर चेंबर बने हैं। इन पर लगे ढक्कन पूरी तरह जर्जर हो चुके हैं, जिससे चेंबर का हिस्सा खुला है। कॉलोनी के बच्चे रोज यहीं खेलते हैं। शनिवार शाम भी

बच्चे खेल रहे थे, तभी उत्सविका का पैर ढक्कन पर पड़ा और वह सीधे नीचे गिर गई। **बच्ची की चप्पल पानी में उतराती दिखी:** उत्सविका के सीवर चेंबर में गिरने के बाद बच्चों ने आसपास के लोगों को बताया। लोगों ने सीवर में झांककर देखा तो उसकी चप्पल नजर आई, लेकिन बच्ची नहीं दिखी। तत्काल सोसाइट्री कमिटी और फिर पुलिस कंट्रोल रूम को सूचना दी गई। बच्ची के रेस्क्यू के लिए SDRF की टीम को बुलाया गया। मौके पर लोगों की भीड़ लग गई।सोसाइट्री कमिटी की लापरवाही पर सवाल परिजन और स्थानीय लोगों का कहना है कि यह हादसा संतुष्टि अपार्टमेंट सोसाइट्री कमिटी की लापरवाही का नतीजा है।

गुरुग्राम में दंपती की मौत

बेसमेंट की दीवार गिरने से हादसा, मलबे के नीचे दबे, मप्र के रहने वाले

सोहना (नप्र)। गुरुग्राम में आज एक निर्माणधीन सोसाइट्री में बेसमेंट की दीवार गिरने से दंपती की मौत हो गई। हादसा सोहना के नंगली गांव में हुआ। मृतकों की पहचान मध्य प्रदेश के गांव समोगर निवासी प्रशांत (33) और उनकी पत्नी चांदनी (26) के रूप में हुई है। जानकारी के अनुसार, प्रशांत व उसकी पत्नी चांदनी कुछ दिनों से नंगली गांव के पास बन रही एक सोसाइट्री में मजदूरी का काम कर रहे थे। जहां पर सोसाइट्री में बेसमेंट बनाने का काम चल रहा था। रविवार को जब दोपहर के समय दोनों काम कर रहे थे। इसी दौरान बेसमेंट की दीवार भर भरा कर मजदूरों पर गिर गई। वे दीवार के मलबे के नीचे दोनों मजदूर दब गए। आसपास काम करने वाले मजदूरों ने उन्हें उसे मलबे से बाहर निकाल, जिसमें चांदनी की मौके पर ही मौत हो गई उसके पति को सोहना के नागरिक अस्पताल लाया गया, जहां से उसे रेफर कर दिया गया। रास्ते में उसकी चोट के कारण मौत हो गई। थाना प्रभारी प्रवीण मलिक ने बताया कि दोनों शवों को पोस्टमॉर्टम के लिए नागरिक अस्पताल रखवा दिया गया है। वहीं पुलिस परिजनों का आने का इंतजार कर रही है। उनके आने के बाद पोस्टमॉर्टम कराया जाएगा वह आगामी कार्रवाई की जाएगी।

मुख्यमंत्री डॉ. यादव के प्रयासों से कान्हा टाइगर रिजर्व की ऊंची उड़ान

कान्हा टाइगर रिजर्व बाघों का सर्वश्रेष्ठ आवास क्षेत्र घोषित

भोपाल (नप्र)। मुख्यमंत्री डॉ. मोहन यादव के वन अन्धारण्य के विकास के लिए किए जा रहे प्रयासों को अब राष्ट्रीय और अंतर्राष्ट्रीय स्तर पर पहचान मिल रही है। कान्हा टाइगर रिजर्व को बाघों का सर्वश्रेष्ठ आवास घोषित किए जाने पर मुख्यमंत्री डॉ. यादव ने वन अमले को बधाई दी है। उन्होंने कहा है कि अन्य रिजर्व भी इस दिशा में सकारात्मक पहल करेंगे। भारतीय वन्य-जीव संस्थान, देहरादून द्वारा जारी की गयी रिपोर्ट के अनुसार कान्हा टाइगर रिजर्व में शाकाहारी वन्य-प्राणियों की संख्या देश में सबसे अधिक है। कान्हा टाइगर रिजर्व को देश में बाघों का सर्वश्रेष्ठ आवास क्षेत्र घोषित किया गया है। कान्हा टाइगर रिजर्व प्रदेश के मण्डला जिले में स्थित है। इसका कुल क्षेत्रफल 2074 वर्ग किलोमीटर है, जिसमें 917.43 वर्ग किलोमीटर कोर क्षेत्र और 1134 वर्ग किलोमीटर में बफर जोन शामिल है। कान्हा टाइगर रिजर्व वन्य-जीव सम्पदा संरक्षण में देश में सर्वश्रेष्ठ है। भारतीय वन्य-जीव संस्थान, देहरादून द्वारा जारी रिपोर्ट के अनुसार कान्हा टाइगर रिजर्व में शाकाहारी वन्य-जीवों की संख्या 1 लाख 2 हजार 485 है। इसका प्रति वर्ग किलोमीटर घनत्व 69.86 आंका गया है। अभयारण्य का कुल बायोमास 12.6 लाख किलोमास 8602.15 किलोग्राम/वर्ग किलोमीटर है। कान्हा टाइगर रिजर्व में चीतल, सांभर, गौर, जंगली सुआर, बार्किंग डियर, नीलगाय और हॉग डियर की बहुतायत है। इस आधार पर इस रिपोर्ट में कान्हा टाइगर रिजर्व को

बाघों की बढ़ती आबादी के लिये एक आदर्श निवास घोषित किया है। यहाँ विविध शाकाहारी प्रजातियों की संख्या में लगातार आनुपातिक वृद्धि से यह जैविक रूप से सबसे समृद्ध और संतुलित वन्य-जीव पारिस्थितिकी तंत्र बन गया है।

प्रबंधन रणनीतियाँ बनी सफलता की आधारशिला-कान्हा टाइगर रिजर्व अपनी वनबंधन नीतियों के कारण आदर्श बाघ निवास बन सका है। यहाँ वर्षभर घास भूमियों की देखरेख, जल स्रोतों का निर्माण, झाड़ियों की सफाई, लांटाना जैसी घासों का उन्मूलन और बाघ-आहार प्रजातियों की संख्या बढ़ाने के लिये आवास सुधार के कार्य जारी रहते हैं। गर्मियों में जल संकट से निपटने के लिये कृत्रिम जलकुंड, सोलार बोरेवल्स और तालाबों का गहरीकरण एवं साफ-सफाई नियमित रूप से की जाती है। अभयारण्य क्षेत्र में M-STriPES मोबाइल ऐप पर सतत निगरानी रखी जाती है। अभयारण्य में अप्रैल-2025 में 88,600 किलोमीटर क्षेत्र में गश्ती निगरानी की गयी, जो देश में सबसे अधिक है।अभयारण्य के कोर क्षेत्र से गाँवों के स्थानांतरण के बाद पुनर्जीवित घास-भूमियों ने वन्य-जीवों को बिना मानवीय हस्तक्षेत्र के फलने-फूलने का अवसर दिया। अधिक जनसंख्या वाले क्षेत्रों से कम घनत्व वाले क्षेत्रों में चीतल जैसी प्रजातियों का स्थानांतरण किया गया और विभिन्न घास-भूमियों को जोड़ने वाले गलियारे बनाये गये इससे बारहसिंगा, चीतल और गौर जैसी प्रजातियों को मुक्त रूप से विचरण की स्वतंत्रता मिलती है।वनकर्मियों को नियमित प्रशिक्षण एवं डब्यूआईआईए, देहरादून से तकनीकी मार्गदर्शन से आकर्षों की विश्वसनीयता और वैज्ञानिकता सुनिश्चित की गयी।

युवा कांग्रेस में चुनाव के लिए वोटिंग 20 जून से

भोपाल (नप्र)। प्रदेश में युवा कांग्रेस संगठन चुनाव के लिए सदस्यता लेने और मतदान की तारीख तय हो गई है। प्रदेश में 20 जून की सुबह 9 बजे से मतदान और सदस्यता प्रक्रिया शुरू होगी जो 19 जुलाई की शाम तक चलेगी। इसमें वोटिंग के लिए जो फॉर्मूला तय किया गया है उसके मुताबिक 50 रुपए की सदस्यता फीस जमा कर सदस्य बनने के बाद यूथ कांग्रेस के छह पदों के लिए वोटिंग की जा सकती है। युवा कांग्रेस के जिन पदों के लिए वोटिंग की जाएगी उनमें ब्लाक अध्यक्ष, एसेंबली प्रेसिडेंट, जिला अध्यक्ष व जिला महासचिव, प्रदेश अध्यक्ष व प्रदेश महासचिव के पद शामिल हैं। एक सदस्य छह वोट डालेगा और इसके बाद होने वाली मतगणना के आधार पर परिणाम सामने आएंगे। युवा कांग्रेस में प्रदेश अध्यक्ष पद के लिए कुल 18 प्रत्याशी चुनाव मैदान में हैं वहीं प्रदेश महासचिव पद के लिए 178 प्रत्याशी घोषित किए गए हैं। चुनाव कार्य से संबद्ध पदाधिकारियों के अनुसार सदस्यता फीस 20 जून से 21 जुलाई को शाम पांच बजे तक स्वीकार की जाएगी। चुनाव के लिए मतदान 20 जून की सुबह 9 बजे से शुरू

हो जाएगा तो 19 जुलाई को शाम पांच बजे तक रहेगा। इसके पहले एमपी में युवा कांग्रेस के चुनावों के लिए नामांकनों की स्कूटनी के बाद उम्मीदवारों के नामों की लिस्ट जारी हो गई है। 18 उम्मीदवारों के नामांकन स्वीकृत किए गए हैं। राजीव सिंह का नामांकन होल्ड किया गया है, जबकि डॉ दौलत पटेल का नामांकन रिजेक्ट हुआ है।

प्रदेश महासचिव के लिए सबसे ज्यादा घमासान: युवा कांग्रेस के चुनाव में प्रदेश महासचिव के लिए घमासान मचा हुआ है। कुल 182 उम्मीदवारों ने नामांकन दाखिल किए थे। 178 नॉमिनेशन एक्सेप्ट किए गए हैं।

युकां प्रदेश अध्यक्ष के 18 उम्मीदवार

योगिता सिंह, जावेद पटेल, अभिषेक परमार, नीरज पटेल, गीता कड़वे, प्रमोद सिंह, विश्वजीत सिंह चौहान, विनय पांडेय, राजवीर कुडिया, प्रियेश चौकड़े, अब्दुल करीम सिद्दीकी, शुभांगना राजे जामनिया, आशीष चौबे, यश घनचोरिया, देवेंद्र सिंह दादू, स्वीटी पाटिल, शिवराज

यादव, मोनिका मांडरे।

प्रदेश महासचिव के उम्मीदवार

किशोर सोलंकी, ऋतिक नाथ चौहान, राहुल हितेश ठाकुर राज नेमा, शुभम दुबे, अक्षय जायसवाल, सत्यम सिंह गुर्जर, अली शमा मोहम्मद, इरफान खान,जयंत जोशी, आदित्य मिश्रा, गौरव विनोद दीक्षित, सुमन मौर्य, धीरज सिंह परिहार, अभिषेक पांडे, दिगंबर पारधी, अखंड प्रताप सिंह चौहान, अभिषेक जाट, आशुतोष सिंह, विनोद नाथ, प्रीतेश पटेल, सुनील कुमार जायसवाल, पंकज सिंह, शिवदीप रघुवंशी, आसिफ मोहम्मद, मानवंदे सिंह गुर्जर, यशवीर सिंह गोयल, धनजी गिरी, आशुतोष आर्य, राहुल राजपूत, अमन सिद्दीकी, जितेंद्र लोधी, मोहम्मद अली हुसैन, हेमंत कुमार मेहता, दीपक ठाकुर, रितेश रोहित, देवांशु सिंह परिहार, रोहित राजोरिया, शिव शंकर पोगरा, सांवरिया पटेल, अर्जुन गुर्जर, भागीरथ खतवासे, सुरेखा शाह, शहरयार, शेखर शर्मा, सद्दाम पटेल, अमित कुमार सोहेल पटेल, अनुज पटेल, योगेश एवोलू, मोहम्मद

इरफान मनोज पाटीदार, लोकेश दीक्षित, सोपान कोहली, मोहम्मद यावर चौधरी,प्रांजल तिवारी, सागर मोतियानी, मोहम्मद जैद, अनिकेत द्विवेदी, शिवम सिंह परिहार, विजय सिंह बिष्ट, गौरी पारुलेकर प्राची पारधी, यश सजय दवे, धनंजय मिश्रा,राहुल डी. गीता मेहता, नमन दुबे, भूमन्यु सिंह, शुभम चौहान, जितेंद्र सिंह, अपूर्व जैन, सुष्मिता सिंह, सिद्धांत तिवारी, कुणाल सोलंकी, प्रतीक जैन, ऋषभ मिश्रा, मुस्तकीम कुरैशी,नरेंद्र यादव, कृष्णा पंडित, प्रमोद पटेल, ज्योति सनेरिया, दिव्यांशु मिश्रा, मेहताब मावई गुर्जर, शुभम बागरी, विकास चौधरी, कुणाल गर्जभिए, शिवम पांडे, नितेश आर्य, रवि मुकाती, जितेंद्र इवने, हर्षल आंजना, लोकेंद्र शर्मा, सौम्या राज परते, श्रद्धा सिंह, सोहेब कुरैशी, पवन भिलावाल, राहुल वामनिया, अर्जुन नरवाले, रवि दुधानिया, विकी भदोरिया, दीपेंद्र सोलंकी, प्रिंस नवागे, मोहम्मद शाहबाज खान, बलवान कुशवाहा, जगदीश सूर्यवंशी, रोहित राजोरिया, विपिन सिंह चौहान, सलमान गौरी, श्रेया यादव, अब्दुल आमिर, सागर शुक्ला, जुनेद अली, पायल जैन,

आशुतोष चौधरी, शालू पुरोहित, हाजी मुजाहिद अली, अंकित दुबे, स्मिता तोमर, गंगा पट्टा, राजमल, पंकज कुमार सिंह, मोहित सक्सेना, अंकित यादव, सिद्धार्थ रैकवार, खुशी गुर्जर, निखिल चौकसे, राधा मालवीय, उदित देव परमार, अभिषेक पटेल, आदित्य शर्मा, अतुल मिश्रा, अक्षय दुबे, सक्षम गुलाटी, दीपक तिवारी, प्रवीण चौधरी, संजय पटेल, रेणुका गांधी, मोहम्मद आतीक खान, अर्पित तिवारी, चेतन चौधरी, दर्शन कोरी, लुकमान कुरेशी, रोहित वंशकार, अतीक मंसूरी, विक्रम सिंह, शेख सलमान, विनोद पाटीदार, संदीप अग्रहरि, अदनान अंसारी, अभिषेक शुकला, अभिजीत तोमर, गौरव परमार, रजा कादरी, विजय यादव, युवराज सिंह सूरमा, मंजू गुर्जर, शांन्वी शुक्ला, अभय सोलंकी, बृजपाल राजवात, गौरीशंकर गुर्जर, वीरेश जादीन, प्रियंका केसरवानी, तारिक खान, अमनदीप सिंह, किशन गुर्जर, जितेंद्र पाटीदार, उवेद अह्मद, विपुल दीक्षित, निर्देश सोनगरा, प्रशांत सांवले, मौज कामिल, हेमंत कुमार शर्मा, रवि सोनी, हरि कृष्ण शर्मा, नरेंद्र सिंह दांगी, अनुराग रघु, इम्तियाज खान।

